



04 - संव समन्वय बैठक के संदेश



05 - बीमा उद्योग सरल नियमों से संपादित

A Daily News Magazine

इंदौर

मंगलवार, 10 सितम्बर, 2024



इंदौर एवं भोपाल से एक साथ प्रकाशित



06 - शिक्षा विभाग में अतिशेष शिक्षकों की काउंसिलिंग प्रक्रिया में भारी...



07- कलेक्टर के निर्देश पर अधिकारियों ने स्कूल, आंगनवाड़ी छात्रावासों...

वर्ष 9 अंक 315, नगर संस्करण, पृष्ठ 8, मूल्य रु. 2 (डाक पंजीयन संख्या: MP/IDC/1529/2016-2018)

कलकत्ता



subahsaverenews@gmail.com



facebook.com/subahsaverenews



www.subahsavere.news



twitter.com/subahsaverenews

सुप्रभात

इस दुनिया में लोग पटरी पर सोने वालों झुगियों में रहने वालों रेहड़ी पटरी पर सामान बेचने वालों चौराहे पर भीख मांगने की तरह छोटा-मोटा सामान खरीदने की मित्रते करने वालों भंडारे की पूड़ी सब्जी के लिए लाइन लगाने वालों कम मजदूरी पर पूरा काम करने वालों आय कर देने में असमर्थ लोगों से इर्ष्या करते हैं उनकी इस ईर्ष्यालुवृत्ति के प्रति पूरा सम्मान व्यक्त करते हुए उनका जैसा होने से इनकार करता हूँ नमस्कार, जय हिंद, जय भारत कहता हूँ।
- विष्णु नागर

दुनिया की दो टॉप जासूसी एजेंसियों की चेतावनी

संकट में वर्ल्ड ऑर्डर, कोल्ड वार के बाद सबसे ज्यादा खतरा

वॉशिंगटन (एजेंसी)। दुनिया की दो टॉप इंटरनेशनल एजेंसियों के चीफ ने चेतावनी दी है कि वर्ल्ड ऑर्डर खतरे में हैं। उन्होंने कहा कि हमने वर्ल्ड ऑर्डर को ऐसा खतरा शीत युद्ध के बाद से नहीं देखा है। सीआईए डायरेक्टर बिल बर्न्स और यूके की इंटरनेशनल एजेंसी एमआई 6 से चीफ रिचर्ड मूर ने फाइनेंशियल टाइम्स के एक लेख में लिखते हुए कहा कि हमारे पास एक-दूसरे से अधिक भरोसेमंद या सम्मानित सहयोगी नहीं हैं। उन्होंने कहा कि हमारी साझेदारी और ज्यादा मजबूत होगी, क्योंकि हम अनापेक्षित खतरों का सामना कर रहे हैं। जिसमें मुख्य रूप से रूस, चीन और मध्य पूर्व के देश शामिल हैं।



गाजा युद्ध पर क्या बोले दोनों स्पाई चीफ

दोनों देशों के खुफिया एजेंसियों के प्रमुखों ने कहा कि गाजा में जारी संघर्ष हमारे लिए विशेष चिंता का विषय है। इसके बाद लंदन में एक सम्मेलन में सीआईए चीफ विलियम बर्न्स ने कहा कि वह युद्धविराम की रूपरेखा को तैयार करने के लिए बिना और कतर के मध्यस्थों के साथ कड़ी मेहनत कर रहे हैं। उन्होंने कहा, युद्ध उम्मीद है कि हम अगले कुछ दिनों में इस पर अधिक विस्तृत प्रस्ताव देंगे।

यूक्रेन को सैन्य समर्थन जारी रहने काकिया ऐलान

फरवरी 2022 में शुरू किए गए रूसी आक्रमण के प्रतिरोध में यूक्रेन के प्रमुख वित्तीय और सैन्य समर्थकों में संयुक्त राज्य अमेरिका और यूके शामिल हैं। उन्होंने लेख में लिखा, अपने रास्ते पर बने रहना पहले से कहीं अधिक महत्वपूर्ण है। हम रूसी खुफिया एजेंसियों द्वारा यूरोप भर में चलाए जा रहे हिंसा के बेंतहाशा अभियान को विफल करने के लिए मिलकर काम करना जारी रखेंगे।

साथमिलकर काम करने की जताई इच्छा

दोनों ने यह भी बताया कि वे अब अपने द्वारा एकत्र किए गए विशाल डेटा का उपयोग करने के लिए उन्नत एआई और क्लाउड तकनीकों का उपयोग कैसे कर रहे हैं। यह संयुक्त लेख ब्रिटेन के प्रधानमंत्री कीर स्टारमर की 13 सितंबर को वाशिंगटन यात्रा से कुछ दिन पहले आया है, जहां उनका स्वागत अमेरिकी राष्ट्रपति जो बाइडन करेंगे। (हाइड हाउस ने कहा कि दोनों नेता यूक्रेन को निरंतर मजबूत समर्थन और गाजा में युद्धविराम हासिल करने की इच्छा पर चर्चा करेंगे।)

भारत ने पैरालंपिक में ओलंपिक से ज्यादा पदक कैसे जीते?

जाह्नवी मुले

पेरिस पैरालंपिक-2024 में भारत ने ऐतिहासिक प्रदर्शन करते हुए 7 गोल्ड समेत 29 मेडल जीतकर सफर समाप्त किया। खेल के अंतिम दिन भी देश को 3 मेडल मिले। पैरालंपिक में यह भारत का अब तक का सर्वश्रेष्ठ प्रदर्शन है। ये भारतीय खेल प्रेमियों के लिए खुशी और गर्व की बात है। लेकिन इसके साथ ही कई लोग इस सफलता से हैरान भी हैं। ऐसा इसलिए क्योंकि पैरालंपिक खेलों के कुछ दिन पहले हुए ओलंपिक खेलों में भारत का प्रदर्शन इस तरह का नहीं था।

भारत ने 110 खिलाड़ियों का दल ओलंपिक खेलों के लिए भेजा था। इसके बावजूद भारत एक रजत और पांच कांस्य पदक यानी कुल 6 पदक ही जीत सका था। इसके अलावा छह खिलाड़ियों ने चौथा स्थान हासिल किया था। पैरालंपिक खेलों में भारत की तरफ से 84 खिलाड़ी गए थे और इन खिलाड़ियों ने ओलंपिक से चार गुणा ज्यादा पदक हासिल किए हैं। ये कहानी सिर्फ भारत की ही नहीं है। ब्रिटेन, यूक्रेन और नाइजीरिया जैसे देशों के साथ भी ऐसा ही हुआ है।

ऐसे में कई लोग हैरान हैं कि कुछ देशों ने ओलंपिक के मुकाबले पैरालंपिक खेलों में बेहतर प्रदर्शन कैसे किया है? वेसे तो दोनों इवेंट की तुलना सही नहीं होगी। क्योंकि दोनों ही इवेंट में प्रतियोगिताओं का स्तर अलग-अलग होता है। साथ ही इसमें हिस्सा लेने वाले खिलाड़ियों की मानसिक और शारीरिक क्षमता भी अलग-अलग होती है। ऐसा कहा जाता है कि एक तरफ जहां ओलंपिक किसी खिलाड़ी के शारीरिक स्तर की परीक्षा होता है या एक इंसान का शरीर कितनी क्षमता रखता है उसका परीक्षण करता है। वहीं पैरालंपिक, किसी

शख्स के दृढ़ संकल्प और साहस का परीक्षण करता है। अब ओलंपिक और पैरालंपिक खेलों में पदक हासिल करने में ऐसा अंतर क्यों है? इसके पीछे कई कारण हैं, साथ ही आंकड़े भी अपनी कहानी खुद बयां करते हैं। पहली बात तो ये है कि पैरालंपिक में ओलंपिक की तुलना में ज्यादा मेडल दिए जाते हैं और कम देश इसमें हिस्सा लेते हैं। पेरिस ओलंपिक में 204 टीमों ने कुल 32 खेलों में 329 स्वर्ण पदकों के लिए हिस्सा लिया। जबकि पैरालंपिक में 170 टीमों 22 खेलों में 549 स्वर्ण पदकों के लिए हिस्सा ले रही है।

ऐसे में स्वाभाविक तौर पर पैरालंपिक में पदक जीतने की संभावना अधिक होती है और जो देश दोनों में ही यानी पैरालंपिक और ओलंपिक में हिस्सा लेते हैं, उनके लिए पैरालंपिक में ज्यादा पदक जीतने की संभावना होती है। उदाहरण के तौर टोक्यो ओलंपिक में चीन ने 89 पदक हासिल किए वहीं टोक्यो पैरालंपिक में चीन के खते में 207 पदक आए। ब्रिटेन ने टोक्यो ओलंपिक में 64 पदक तो दो हफ्ते बाद हुए पैरालंपिक में 124 पदक हासिल किए थे। भारत ने टोक्यो ओलंपिक में 7 पदक और पैरालंपिक में 19 पदक हासिल किए थे।

पेरिस में भी पदक तालिका में कुछ ऐसे ही रज्जान दिखे। कुछ ऐसे देश हैं जो ओलंपिक की पदक तालिका में आगे थे और पैरालंपिक में पीछे नजर आ रहे हैं, इन देशों में अमेरिका और जापान जैसे देश शामिल हैं। लेकिन नाइजीरिया, यूक्रेन और भारत जैसे देशों ने पैरालंपिक में बेहतर प्रदर्शन किया है। इसके पीछे ये कारण नजर आ रहे हैं।

पैरालंपिक के मामले में दो चीजें जो पैसे से ज्यादा निर्णायक हैं वो हैं देश की स्वास्थ्य सुविधाएं और

विकलांगता के प्रति रवैया। यही वजह है कि पैरालंपिक में ब्रिटेन का प्रदर्शन अमेरिका की तुलना में बेहतर है। भारत में स्वास्थ्य सुविधाओं में असमानता है। लेकिन इसके बावजूद दुनिया के कई दूसरे देशों की तुलना में यहां तक कि अमेरिका की तुलना में भारत में स्वास्थ्य सुविधाएं अपेक्षाकृत सस्ती हैं।

चीन और ब्राजील की तरह ही भारत एक बड़ी आबादी वाला देश है, इसका मतलब है कि यहां पर अलग-अलग पैरा-खेलों के लिए खिलाड़ियों की भी बड़ी संख्या है। लेकिन बड़ी संख्या होने पर भी हर बार ऐसा नहीं होता कि प्रदर्शन बेहतर ही हो। ये निर्भर करता है देश की संस्कृति पर कि वहां समाज में विकलांग लोगों के प्रति नजरिया क्या है। भारत इसके लिए एक अच्छा उदाहरण है। पिछले दो दशकों में पैरा-स्पोर्ट्स को लेकर जागरूकता बढ़ी है। इसलिए केंद्र और राज्य स्तर पर खिलाड़ियों के फंड में भी इजाफा हुआ है।

2010 में देश में राष्ट्रमंडल खेलों का आयोजन हुआ था, उसके बाद से खेल मंत्रालय ने अंतरराष्ट्रीय पदक जीतने वाले नियमित और पैरा-एथलीट खिलाड़ियों को दिए जाने वाले नकद पुरस्कार की कीमत को बराबर कर दिया। इस मामले में हरियाणा काफी आगे है। हरियाणा सरकार ने पैरा-स्पोर्ट्स के बारे में लोगों में जागरूकता बढ़ाने के लिए कई उपाय किए हैं। हरियाणा ने पैरा-एथलीटों को भारी पुरस्कार, सरकारी नौकरियां और सम्मान देकर इन खेलों को बढ़ावा दिया है और इससे आम लोगों के बीच पैरा-स्पोर्ट्स को प्रतिष्ठ मिली है। जैसे-जैसे देश में पैरा-स्पोर्ट्स की जागरूकता बढ़ रही है, ज्यादा से ज्यादा खिलाड़ी भी बढ़ रहे हैं।

व्हीलचेयर-क्रिकेटर राहुल रामगुंडे कहते हैं कि

खिलाड़ियों की इसमें अहम भूमिका रही है। 'शारीरिक अक्षमताओं का सामना करने वाला शख्स इससे बाहर आकर अपनी आजाद पहचान बनाने का इच्छुक होता है। वो कुछ करना चाहता है। अगर उन्हें खेलने का मौका दिया जाए तो वो अपना सब कुछ देने को तैयार होते हैं। अब तो कई पैरा-एथलीट खुद दूसरों की मदद और मार्गदर्शन के लिए आगे आ रहे हैं।'

पहचान का भी मुद्दा भी अहम है। दरअसल, पैरालंपिक के खिलाड़ी, ओलंपिक के खिलाड़ियों की तुलना में कम सुखियों में रहते हैं। इसका मतलब ये है कि उनके ऊपर अपेक्षाओं का दबाव कम होता है। लेकिन पैरा-खिलाड़ियों में जिंदगी में कुछ अलग करने और मेडल जीतने की भूख ज्यादा होती है, जो उन्हें प्रेरित करती रहती है।

हालांकि, देश में पैरा-स्पोर्ट्स को लेकर नजरिया बदला है लेकिन अब भी बहुत कुछ करना बाकी है, सब कुछ इतना आसान नहीं है और खिलाड़ियों को कई दिक्कतों का सामना करना पड़ता है। राइफल शूटर अरविन लेखरा ने टोक्यो और पेरिस दोनों पैरालंपिक इवेंट में भारत के लिए स्वर्ण पदक जीता। लेकिन जिस रैंज में वो अभ्यास किया करती थीं, वहां लंबे समय तक व्हीलचेयर के लिए कोई रैंप या रास्ता ही नहीं था। बाद में अरविन की कोशिशों के बाद यहां रैंप बनाया गया।

पैरालंपिक में भारत की सफलता से ये सबसे अहम सीख है। अगर देश को सफलता को बरकरार रखना है तो इस दिशा में लगातार काम करना होगा और खेलों तक पहुंच को अधिक सुलभ बनाना होगा।


(बीबीसी हिंदी में प्रकाशित लेख के संपादित अंश)

कोलकाता रेप-मर्डर केस पर सुप्रीम कोर्ट ने कहा

इयूटी पर तुरंत लौटें डॉक्टर, आज शाम 5 बजे तक जाँइन नहीं किया तो राज्य सरकार कार्रवाई करे

नई दिल्ली/कोलकाता (एजेंसी)। कोलकाता के आरजी कर मेडिकल कॉलेज और अस्पताल में 9 अगस्त को ट्रेनी डॉक्टर के साथ हुए रेप-मर्डर केस में सोमवार को सुप्रीम कोर्ट में सुनवाई हुई। सीजेआई डीवाई चंद्रचूड़, जस्टिस जेबी पारदीवाला और मनोज मिश्रा की बेंच ने तीन मुद्दों - सीबीआई जांच रिपोर्ट, डॉक्टरों की हड़ताल और सीआईएसएफ जवानों की सुविधाओं पर सुनवाई की।

सीबीआई की स्टेटस रिपोर्ट में कई बातें सामने आईं। कोर्ट ने कहा कि, एफआईआर में 14 घंटे की देरी हुई है। वहीं कुछ जरूरी दस्तावेज भी गायब हैं। ऐसे में मामला गड़बड़ लगता है। कोर्ट



ने राज्य सरकार को मिसिंग डॉक्यूमेंट कोर्ट में पेश करने का आदेश दिया।

वहीं हड़ताल को लेकर कोर्ट ने डॉक्टरों से तुरंत काम पर लौटने को कहा है। सीजेआई ने कहा, अगर मंगलवार शाम 5 बजे तक

डॉक्टर इयूटी पर नहीं लौटें तो उनके खिलाफ राज्य सरकार को कार्रवाई करने से नहीं रोका जा सकता। डॉक्टरों का पेशा ही मरीजों की सेवा करना है। उधर सीआरपीएफ जवानों की सुविधाओं पर कोर्ट ने राज्य के गृह सचिव को

आदेश दिया कि सभी जवानों को रहने के लिए घर मुहैया कराया जाए। ये जवान अस्पताल की सुरक्षा के लिए आए हैं। उनको अतिरिक्त सुरक्षा उपकरण भी दिए जाएं। मामले में अगली सुनवाई 17 सितंबर को होगी।

विकिटम के परेंट्स को पैसे ऑफर नहीं किए: ममता

कहा था- बेटी की याद में अगर कुछ करना हो तो सरकार आपके साथ है

कोलकाता (एजेंसी)। पश्चिम बंगाल की मुख्यमंत्री ममता बनर्जी ने सोमवार को कहा कि हमने मृतक ट्रेनी डॉक्टर के माता-पिता को कभी पैसा ऑफर नहीं किया। हमने सिर्फ उन्हें ये कहा था कि अगर वे अपनी बेटी की याद में कुछ करवाना चाहते हैं, तो हमारी सरकार उनके साथ है।

स्टेट सेक्रेट्रिएट नबन्ना में रिव्यू मीटिंग के दौरान ममता ने यह भी कहा कि विरोध प्रदर्शनों के चलते कोलकाता के कमिश्नर विनीत गोयल ने इस्तीफा देने की पेशकश



की थी, लेकिन हमें कोई चाहिए जो दुर्गा पूजा को लेकर कानून-व्यवस्था संभालना जानता हो।

दरअसल, रेप विकिटम ट्रेनी डॉक्टर के माता-पिता ने कोलकाता पुलिस पर आरोप लगाया था कि उन्होंने बेटी का शव सौंपते वक्त उन्हें पैसा ऑफर किया था और कहा था कि हमने अपनी जिम्मेदारी पूरी कर दी है। वहीं, प्रदर्शनकारी डॉक्टरों ने पुलिस पर सबूतों से छेड़छाड़ का आरोप लगाते हुए पुलिस कमिश्नर के इस्तीफे की मांग की थी।

हरियाणा में आप-कांग्रेस का गठबंधन नहीं हुआ

● सीट शेयरिंग पर सहमति न होने से बातचीत टूटी; आप ने 20 उम्मीदवारों की लिस्ट जारी की

हरियाणा (एजेंसी)। हरियाणा में आम आदमी पार्टी (आप) अकेले विधानसभा चुनाव लड़ेगी। पार्टी ने सोमवार को दोपहर बाद 20 उम्मीदवारों की पहली लिस्ट जारी कर दी है। आप की इस लिस्ट से साफ है कि अब वह इस चुनाव में कांग्रेस से गठबंधन नहीं करेगी। इससे पहले आप के हरियाणा अध्यक्ष सुशील गुप्ता ने भी कहा था कि अगर आज बात सिरि न चढ़ी तो पार्टी सभी 90 सीटों पर उम्मीदवार उतार देगी।



रणबीर गुलिया, बादली

नरेंद्र शर्मा, पुंडरी

कांग्रेस और आप के बीच गठबंधन न होने की बड़ी वजह सीट शेयरिंग है। आप कांग्रेस से 10 सीटें मांग रही थी। यह सीटें पंजाब और दिल्ली के बॉर्डर से सटे जिलों में थीं। आप का तर्क था कि दोनों जगह उनकी सरकार है, इसलिए उन्हें फायदा होगा। इसके उलट कांग्रेस उन्हें फायदा देगी। कांग्रेस को सीटों की मांग भी ठुकरा दी और शहरी क्षेत्रों में लड़ने के लिए कहा। राज्य में 90 विधानसभा सीटों पर सिंगल फेज में 5 अक्टूबर को वोट डाले जाएंगे। 8 अक्टूबर को नतीजे घोषित होंगे।

संक्षिप्त समाचार

69000 शिक्षक भर्ती पर सुप्रीम कोर्ट ने लगाई रोक

- लखनऊ उडल बेंच ने दिया था नई सूची जारी करने का आदेश, नौकरी कर रहे शिक्षकों को राहत

लखनऊ (एजेंसी)। 69000 शिक्षक भर्ती विवाद में सुप्रीम कोर्ट ने लखनऊ हाईकोर्ट के फैसले पर फिलहाल रोक लगा दी है। सुप्रीम कोर्ट ने कहा कि हाईकोर्ट का वो फैसला लागू नहीं होगा जिसमें हाईकोर्ट की लखनऊ पीठ ने 69000 शिक्षक भर्ती में बनाई गई मेरिट लिस्ट को रद्द कर 3 महीने में नई मेरिट लिस्ट बनाने का आदेश दिया था। सुप्रीम कोर्ट स्पष्ट किया है की शिक्षकों की नौकरी नहीं जाएगी।

सीजेआई ने कहा- हम सभी की दलीलें सुनेंगे- मामले में 23 सितंबर को कोर्ट में अगली सुनवाई होगी। सामान्य वर्ग के चयनित अभ्यर्थियों की याचिका पर सुनवाई करते हुए सीजेआई ने कहा कि हमने हाईकोर्ट का फैसला देखा है। सुप्रीम कोर्ट ने उत्तर प्रदेश सरकार से जवाब मांगा है। सुप्रीम कोर्ट ने मामले में लिखित दलीलें मांगी है। सुप्रीम कोर्ट ने पक्षकारों से दलीलें दाखिल करने को कहा। सहायक अध्यापकों की नियुक्ति पांच साल पहले हुई थी। अब इलाहाबाद हाईकोर्ट ने राज्य सरकार को हाईकोर्ट द्वारा स्वीकृत आरक्षण नीति के आधार पर नई मेरिट सूची तैयार करने का निर्देश दिया है।

अयोध्या की तरह मथुरा-काशी में भव्य मंदिर कब ?

राम मंदिर ट्रस्ट के महासचिव बोले- पिछला पैर तभी उठाएं, जब अगला जम जाए; वरना फिसलने का डर

इंदौर (एजेंसी)। इंदौर आए श्रीराम मंदिर जन्मभूमि तीर्थ क्षेत्र (अयोध्या) के महासचिव चंपत राय ने सोमवार को अयोध्या राम मंदिर की तरफ मथुरा-काशी में मंदिर निर्माण और दर्शन के सवाल पर बयान दिया है। उन्होंने अयोध्या के लिए एक हजार साल चले संघर्ष का जिक्र करते हुए कहा- 'हमको उतना ही खाना चाहिए, जितना पच जाए। तभी खाना चाहिए, जब पहला पच जाए। वनां डाइजेशन की समस्या हो जाएगी।

चंपत राय विश्वम संस्था द्वारा आयोजित श्रीराम जन्मभूमि गौरव यात्रा कार्यक्रम को संबोधित कर रहे थे। इस दौरान उनसे पूछा गया- 'जब आपकी उम्र 39 साल थी, तब से अब जाकर राम मंदिर दर्शन हो पाए हैं। जब सरकार हमारी है तो क्या फिर भी मथुरा-काशी के दर्शन तीसरी पीढ़ी में हो पाएंगे, क्या इतना विलंब लगना चाहिए?'

वे जवाब में आगे बोले- 'चलते समय पिछला पैर तब उठाना चाहिए जब अगला जम जाए। यदि अगला पैर जमे नहीं, पिछला उठा देंगे तो फिसलने का डर रहता है। एक काम संपन्न हो जाने दो, उसकी समाज में पूरी स्वीकार्यता हो जाने दो, फिर आगे भी हो जाएगा।

यह मामला हिंदुस्तान की एक हजार साल गंभीर बीमारी का है। क्या पांच-सात साल में ही इसे हल करना चाहते हो। काम ऐसा करना चाहिए ताकि समाज का प्रत्येक वर्ग स्वीकार करे कि जो रहा है, वो सही हो रहा है। वनां दुर्घटना हो सकती है।'

दरअसल, राय ने खुद के राम मंदिर आंदोलन का जिक्र करते हुए कहा कि जब आंदोलन से जुड़ा तब मेरी उम्र 39 साल थी। अब मथुरा-काशी के लिए आज जो लोग 39 साल के हैं, वे आगे आए।

चंपत राय ने कहा कि 1986 में जो पीढ़ी काम कर रही थी, उसमें अशोक सिंघल, मोरपंख सिंगल, देवकी नंदन अग्रवाल, परमहंस रामचंद्र दास समेत कई लोग थे। उस समय यह बात आई कि ऐसा मंदिर बनाओ कि कोई तोड़ न सके। बात पथरों पर आकर रुकी। उस समय अकिंटेक्ट कौन हो इस पर चर्चा हुई तो गंगा प्रसाद बिरला ने चंद्रकांत भाई सोमपुरा का परिचय अशोक सिंघल करवाया था।

गंगा प्रसाद बिरला ने कभी जन जागरण देख अशोक जी को बुलाया था। तब बिरला जी ने उनसे कहा था कि तुम लोग क्या कहते हो कि मंदिर वहीं बनाएंगे। कभी ऐसा हुआ है कि लोगों ने जिसे मस्जिद कह दिया हो उसे तोड़ा गया हो। तब अशोक से ने बेबाकी से कहा था कि बाबूजी आप हमें तोड़ने के लिए उकसा रहे हैं क्या? इसी दौरान चंद्रकांत भाई सोमपुरा का परिचय कराया गया, तब उन्होंने मंदिर निर्माण के लिए पथरों की बात कही।

यह बात आई कि पथर कहां से लाया जाए। राजस्थान से विशेष किस्म का पथर लाने का तय किया गया। उन्होंने बताया कि यह पथर एक हजार साल तक धूप पानी को आसानी से सह सकेगा। उसके बाद वैज्ञानिकों की बात भी माननी पड़ी।

पहाड़ों में गुस्से में क्यों हैं लोग

- 2000 में एक नए राज्य के रूप में बना था उत्तराखंड
- आरएसएस ने भी किया था दावा, बॉर्डर इलाकों में बढ़े मुस्लिम

क्या घुसपैठ बन रहा है बड़ी वजह, यूपी-असम में यही हाल

नई दिल्ली (एजेंसी)। गैर हिंदुओं, रोहिंग्या मुसलमानों और फेरी वालों का गांव में व्यापार करना, घुसना वर्जित है। अगर गांव में ऐसा कोई भी कहीं मिलता है तो दंडात्मक और कानूनी कार्रवाई की जाएगी। यह बात उत्तराखंड के रुद्रप्रयाग जिले के कई गांवों के बाहर एक बैनर के रूप में लिखकर टांगी गई हैं। सोशल मीडिया पर भी ये तस्वीरें वायरल हो रही हैं, जिसके बाद ऐसे आदेश को लेकर विवाद बढ़ गया है। हालांकि, उत्तराखंड प्रशासन ने कई गांवों से ऐसे बोर्ड हटवा दिए हैं, मगर यह मामला गरमा गया है। यह मामला ऐसे समय में सामने आया है जब हाल ही में रुद्रप्रयाग के पड़ोसी जिले चमोली में नाबालिग से छेड़छाड़ के मामले में सांप्रदायिक तनाव फैल गया था। राष्ट्रीय संघ सेवक ने भी बोते जुलाई में ही यह दावा किया था कि देश के सीमावर्ती राज्यों में मुस्लिमों की आबादी बढ़ रही है। आइए-जानते हैं उत्तराखंड की आबादी की हकीकत।

उत्तराखंड की जनसंख्या की वृद्धि दर भी देश के मुताबिक ही गिरी

उत्तराखंड की 2011 की जनगणना के अनुसार, कुल आबादी 10,11,67,52 है। वहीं, इस दौरान भारत की आबादी की वृद्धि दर में 3.84 फीसदी की गिरावट आई है। भारत की आबादी की 2001 के 21.54 फीसदी के मुकाबले 2011 में 17.70 फीसदी रह गई। वहीं, उत्तराखंड में जनसंख्या वृद्धि दर 2001 के 20.41 फीसदी के मुकाबले अब 18.81 फीसदी रह गई है। उत्तराखंड में क्या बदल रही है डेमोग्राफी? धामी सरकार ने शुरु किया वरिफिकेशन।

अमेरिका में राहुल गांधी बोले-

सब कुछ मेड इन चाइना, इसलिए भारत में रोजगार की दिक्कत

पित्रोदा ने कहा- राहुल के पास विजन, वो पप्पू नहीं

टेक्सस (एजेंसी)। राहुल गांधी विपक्ष के नेता के तौर पर पहली बार विदेश दौरे पर हैं। वे रविवार को अमेरिका के टेक्सस राज्य पहुंचे थे। यहां उन्होंने 2 कार्यक्रमों में हिस्सा लिया। पहले उन्होंने डलास में भारतीय समुदाय के लोगों से मुलाकात की। इसके बाद राहुल गांधी ने सोमवार को यूनिवर्सिटी ऑफ टेक्सस के छात्रों से भारतीय राजनीति, इकोनॉमी और भारत जोड़ो यात्रा समेत कई मुद्दों पर चर्चा की। राहुल ने कहा, 'भारत में सब मेड इन चाइना है। चीन ने प्रोडक्शन पर ध्यान दिया है इसलिए चीन में रोजगार की दिक्कत नहीं है।' कार्यक्रम में इंडियन ओवरसीज कांग्रेस के अध्यक्ष सैम पित्रोदा ने कहा, राहुल गांधी पप्पू नहीं हैं, वे पढ़े-लिखे हैं और किसी भी मुद्दे पर गहरी सोच रखने वाले स्टूटजेंट हैं। कार्यक्रम में राहुल गांधी ने विपक्ष के नेता के तौर पर जिम्मेदारी, भारत के आर्थिक हालात, रोजगार समेत 6 मुद्दों पर अपनी राय रखी।

विपक्ष में अपने रोल पर... मेरा काम राजनीति में प्रेम लाना

मेरा रोल संसद में सरकार के खिलाफ बोलना और उन्हें तानाशाह बनने से रोकने तक सीमित नहीं है। मुझे लगता है कि मेरा रोल भारत की राजनीति में प्यार, सम्मान और विनम्रता लाना है। प्यार और सम्मान सिर्फ ताकतवर लोगों के लिए नहीं, बल्कि उन सबके लिए जो देश को बनाने में जुटे हैं। अमेरिका की तरह भारत में भी कोई राज्य दूसरे से सुपीरियर (ताकतवर) नहीं है। कोई धर्म, भाषा किसी दूसरी भाषा से सुपीरियर नहीं है। लोगों के विचारों को उनकी जाति, भाषा, धर्म, परंपरा या फिर इतिहास की परवाह किए बिना जगह दी जानी चाहिए।

भारत की राजनीति पर... बोलने से ज्यादा जरूरी सुनना- भारतीय राजनीति में सुनना, बोलने से कहीं ज्यादा महत्वपूर्ण है। सुनने का मतलब है खुद को दूसरे की जगह पर रखना। अगर कोई किसान मुझसे बात करता है तो मैं खुद को उनके रोजमर्रा के जीवन में शामिल करने की कोशिश करूंगा और समझूंगा कि वे क्या कहना चाह रहे हैं। सुनना बुनियादी बात होती है। इसके बाद किसी मुद्दे को गहराई से समझना होता है। हर एक मुद्दे को नहीं उठाना चाहिए। जिस मुद्दे को हम नहीं उठाना चाहते हैं, उसे भी अच्छी तरह से समझना चाहिए। राहुल गांधी ने यूनिवर्सिटी ऑफ टेक्सस में कहा कि खुद के आइडिया को खत्म कर लोगों के बारे में सोचना ही देवता होना होता है।

सूरत में गणेश पंडाल पर पथराव, जमकर हुई हिंसा

सुबह आरोपियों के अवैध निर्माणों पर चला बुलडोजर, अब तक 33 गिरफ्तार

सूरत (एजेंसी)। गुजरात में सूरत के सैयदपुरा मोहल्ले में रविवार रात गणेश पंडाल पर पथराव करने वाले आरोपियों के खिलाफ सरकार ने कार्रवाई शुरू कर दी है। सोमवार दोपहर करीब 12 बजे इलाके में कई आरोपियों के अवैध निर्माणों पर बुलडोजर चला दिया गया।

बता दें, रविवार देर रात 6 युवकों ने पंडाल पर पथराव किया था। पुलिस ने सभी आरोपियों को गिरफ्तार कर लिया था। इसके बाद आरोपियों के घरवाले सैकड़ों लोगों के साथ प्रदर्शन करने लगे। इस दौरान दोनों पक्षों के बीच पथराव शुरू हो गया। इलाके में देर रात तक जमकर हिंसा हुई। पुलिस ने लाठीचार्ज किया और आंसू गैस के गोले भी छोड़े। इस मामले में 28 लोगों को हिरासत में लिया गया है। सोमवार सुबह से स्थिति नियंत्रण में है।

बीजेपी ऑफिस में बम धमाके की थी साजिश, बेंगलुरु कैफे क्लारस्ट में एनआईए की चार्जशीट में बड़ा खुलासा

बेंगलुरु (एजेंसी)। बेंगलुरु के रमेश्वरम कैफे में हुए बम धमाके के मामले में राष्ट्रीय जांच एजेंसी (एनआईए) ने चार आरोपियों के खिलाफ चार्जशीट दाखिल कर दी है। चार्जशीट में चौकाने वाला खुलासा किया गया है। एनआईए की जांच में पता चला कि आरोपियों को बेंगलुरु में हिंसा की अलग-अलग घटना को अंजाम देने के लिए क्रिप्टोकॉरेंसी के जरिए पैसे मिले थे। चार्जशीट में कहा गया है कि आरोपियों ने 22 जनवरी 2024 को अयोध्या में राम मंदिर की प्राण प्रतिष्ठा समारोह के दिन बेंगलुरु में कर्नाटक बीजेपी कार्यालय में बम ब्लास्ट का प्लान बनाया था। हालांकि वह सफल नहीं हो पाया। इसके बाद दो प्रमुख आरोपियों ने रामेश्वरम कैफे विस्फोट की योजना बनाई थी। ये धमाका इसी साल मार्च में हुआ था। एनआईए ने अपनी जांच में पाया है कि ये धमाका आईएसआईएस से जुड़े आतंकियों ने किया था। आरोपियों ने बिटकॉइन के जरिए फंडिंग भी हासिल की थी।

बिहार में राजनीतिक हलचल

जेडीयू-भाजपा नेताओं की मुलाकात ने बढ़ाई सियासी गर्मी, क्या जल्द ही होगा मंत्रिमंडल विस्तार?

पटना (एजेंसी)। बिहार में इन दिनों लगातार राजनीतिक समीकरण साधे जा रहे हैं। एक तरफ जहां आज मुख्यमंत्री नीतीश कुमार ने मोकामा के लोकसभा सांसद ललन सिंह के साथ जाकर पूर्व बाहुबली विधायक अनंत सिंह से मुलाकात की। वहीं आज बीजेपी के प्रदेश अध्यक्ष दिलीप जायसवाल ने जदयू के प्रदेश अध्यक्ष उमेश कुशवाहा से बंद कमरे में करीब आधे घंटे मुलाकात की। इस मुलाकात के बाद दोनों के चेहरे खिले हुए नजर आए। जिससे इस बात का अंदाजा लगाया जा रहा है कि दोनों के बीच जो आपसी सहमति बनी है, वो अपने अंजाम तक पहुंचाने के करीब है।

मंत्रिमंडल का विस्तार कभी भी- इधर, राजनीतिक सर गर्मी के बीच दिलीप जायसवाल ने दो बड़े बयान भी दिए। उन्होंने कहा कि जल्द ही मंत्रिमंडल का विस्तार किया जाएगा। दोनों ही पार्टी के बीच सहमति बन चुकी है।

ट्रेन से टकराया हम्माल, मौत

बेटे से कहा कि दोस्तों से मिलकर आता हूं, फिर लौटा ही नहीं

इंदौर (एजेंसी)। इंदौर के लक्ष्मीबाई नगर स्टेशन के पास एक हादसे में हम्माल की जान चली गई। बताया जाता है कि रविवार देर शाम घर से निकला था। उसके बाद घर नहीं आया। रात में पुलिस ने एक्सीडेंट की सूचना दी थी। बाणगंगा पुलिस के मुताबिक घटना रविवार रात करीब 12 बजे लक्ष्मीबाई नगर स्टेशन की है। नरेन्द्र (50) पुत्र गणपत निवासी जीवन की फेल की हादसे में मौत हो गई। पुलिस ने बताया कि नरेन्द्र रात में अपने बेटे रितेश से कहा कि दोस्तों से कुछ देर में मिलकर आता हूं। इसके बाद वह लौट नहीं सका। रात करीब 1 बजे पुलिस ने हम्माल की पहचान कर परिवार से संपर्क किया। बेटे ने बताया कि लोहाभंडी में वह काम करते थे। रविवार को काम से जल्दी आ गए। नरेन्द्र के परिवार में बेटा और पांच बेटियां हैं। तीन की शादी हो चुकी है। पुलिस सुसाइड और हादसे को लेकर जांच कर रही है।

नर्स से होटल में रेप

बड़ौदा से मिलने आया और देर रात होटल में बुलाया, अब फोन नहीं उठा रहा आरोपी

इंदौर (एजेंसी)। इंदौर के निजी अस्पताल में पदस्थ नर्स से बड़ौदा के युवक ने रेप किया। आरोपी युवक बड़ौदा से इंदौर आया और होटल में रुका। यहां नर्स को रात 11 बजे मिलने बुलाया। उसे गुलदस्ता दिया और साथ में डिनर करने के लिए खाने का ऑर्डर दे दिया। इसके बाद उसने नर्स को जबरदस्ती अपने साथ होटल में रोककर रेप किया।

नर्स ने लसूड़िया पुलिस को बताया कि हम दोनों की दोस्ती शादी डॉट कॉम के जरिए हुई। करीब एक साल तक हम फोन पर बात करते रहे। 10 दिन पहले 28 अगस्त को आरोपी भरत चेनानी निवासी वासवानी कॉलोनी बड़ौदा इंदौर आया। उसने रात 11 बजे होटल में मिलने बुलाया। यहा उसने पहले खाना खिलाया फिर जबरदस्ती रोककर रेप किया। इंदौर आने से पहले मैंने कई बार कहा कि अपने माता-पिता से मिलाओ लेकिन वह हर बार टालता रहा। इंदौर से जाने के बाद मैंने भरत को कई बार फोन लगाया लेकिन उसने कॉल रिसीव नहीं किया। मैसेज के भी जवाब नहीं दिए। इसके चलते परेशान पीड़िता ने लसूड़िया पुलिस से शिकायत की है। पुलिस ने आरोपी की तलाश शुरू कर दी है।

वार्ड 83 उपचुनाव में प्रचार थमा

इंदौर में 11 सितंबर को मतदान, 13 को आएका परिणाम

इंदौर (एजेंसी)। इंदौर नगर निगम के वार्ड 83 उप चुनाव का प्रचार प्रसार थम गया। मतदान 11 सितंबर को होना है। 13 सितंबर को परिणाम घोषित हो जाएंगे। जिसके बाद वार्ड 83 को नया पार्षद मिल जाएगा। चुनावी मैदान में यूं तो छह प्रत्याशी हैं, लेकिन मुख्य मुकाबला भाजपा और कांग्रेस के बीच है। भाजपा ने विधायक मालिनी गोड़ समर्थक जीतू राठौर को मैदान में उतारा है तो कांग्रेस ने विकास जोशी पर दांव लगाया है। हालांकि इस चुनाव में कांग्रेस के डमी प्रत्याशी पुष्प मालवीय भी निर्दलीय मैदान में हैं।करीब 21 हजार मतदाताओं वाले इस वार्ड में पार्षद का पद कमल लड्डा के निधन के बाद खाली हुआ था। लड्डा ने पिछले चुनाव में कांग्रेस प्रत्याशी को करीब 11 हजार मर्तों से पराजित किया था। इस वार्ड को भाजपा का परंपरागत वार्ड माना जाता है। यही वजह है कि उप चुनाव में अब तक कोई बड़ी सभा आयोजित नहीं की गई। पिछले चुनाव में इस वार्ड से बीजेपी की सबसे बड़ी जीत दर्ज हुई थी।

बदमाशाओं ने बाइक में आग लगाई

भीड़ देखकर भागे तो भी पकड़े गए, पुलिस को सौंपा

इंदौर (एजेंसी)। इंदौर के लसूड़िया में बदमाशों ने एक बाइक में आग लगा दी। घटना के बाद रहवासियों ने बदमाशों को पीट दिया। मौके पर पहुंची पुलिस उन्हें पकड़कर थाने ले गई। पुलिस देर रात आरोपियों पर कार्रवाई की है। टीआई तारेश सोनी के मुताबिक घटना बागू गांधी नगर की है। नशे में धुत आरोपियों ने विवाद के बाद एक बाइक में आग लगा दी। दोनों काफी देर तक हंगामा करते रहे। सूचना के बाद पुलिस का जवान पहुंचा। बदमाश भीड़ को देखकर गली में भागे। पुलिस ने आरोपियों को हिरासत में लेकर जांच शुरू की है। टीआई के मुताबिक इस मामले में दो आरोपियों की रात में गिरफ्तारी की गई है। दोनों शराब के नशे में हंगामा कर रहे थे।

कैटरिंग त्यापारी भाइयों के

हमलावर पकड़ाए

कार रोककर चाकू मारे, चार आरोपियों में एक

नाबालिग भी शामिल

इंदौर (एजेंसी)। इंदौर के खजुराना में तीन दिन पहले कैटरिंग व्यापारी भाइयों पर हमला करने वाले तीन आरोपियों को खजुराना पुलिस ने गिरफ्तार किया है। हमले में एक नाबालिग भी शामिल है। सभी आरोपी एकाएक हमला कर फरार हो गए थे। खजुराना टीआई मनोज सेंधव और उनकी टीम ने कैटरिंग व्यवसायी मोहन पर हमला करने के आरोप में नवीन उर्फ नाजिम पुत्र सोहन निगम निवासी बर्फानी धाम, अंकुर उर्फ चक्रमुंडी परिहार, निवासी रामकृष्ण बाग कॉलोनी और एक नाबालिक आरोपी को पकड़ा है।मोहन अपने भाई के साथ कार से खाना खाने निकला था। इस दौरान अंधेरे में आरोपियों ने कार रोककर चाकू से हमला कर दिया। पुलिस सीसीटीवी कैमरों से आरोपियों की तलाश कर रही थी। मोहन का भंडारी अस्पताल में उपचार चल रहा है।

इंदौर में लाखों की चोरी का आरोपी यूपी से पकड़ाया

इंदौर (एजेंसी)। इंदौर के कनाड़िया में एक माह पहले हुई चोरी के मामले में पुलिस ने एक चोर को पकड़ा है। चोर से करीब 10 लाख का माल जब्त हुआ है। पुलिस आरोपी से पूछताछ कर रही है। आरोपी इंदौर से वारदात करने के बाद उत्तर प्रदेश भाग गया था।कनाड़िया पुलिस ने 14 अगस्त को हुई एक चोरी के मामले में कवीन्द्र राजपुत की शिकायत पर केस दर्ज किया था। यहां पीड़ित ने जानकारी दी थी कि आरोपी करीब 10 लाख से ज्यादा काम माल लेकर फरार हुआ है। इसके बाद पुलिस ने लगातार सीसीटीवी फुटेज और मोबाइल डाटा निकाला। जिसमें उत्तर प्रदेश के बिजनौर से सुभाष नाम के आरोपी को पकड़ा है। आरोपी के पास से करीब 10 लाख का माल जब्त हुआ है। जिसमें पुलिस जल्द खुलासा करेगी।

इंदौर

डीएवीवी प्रोफेसर को मौत से पहले आए थे झटके

इंदौर के डॉक्टर बोले स्वाइन फ्लू से रिकवर हो गए थे, लेकिन अब कैम्पस में स्वाइन फ्लू की चिंता बड़ी



सकता। इसे एक्स-रे से भी देखा गया था। हालांकि मौत कारण कन्वर्शन (झटके) हैं।

इंटरनेशनल कॉन्फ्रेंस में शामिल होने के बाद बिगड़ी हालत

स्टाफ के मुताबिक 23-24 अगस्त को विवि द्वारा दो दिनी इंटरनेशनल कॉन्फ्रेंस का आयोजन किया गया।

इसमें कुछ विदेश से भी लोग शामिल हुए। प्रो. गुप्ता ने यहां दो दिन कॉन्फ्रेंस अटेंड की थी। 31 अगस्त को दोपहर 3 बजे वे ऑफिस से लंच के लिए घर आए। इस दौरान उनके हाथ से मोबाइल गिरा। वे उठाने लगे तो तेज खांसी चलने लगी। दरअसल उन्हें कुछ दिन पहले से ही खांसी चल रही थी। फिर खांसी बंद नहीं होने पर उन्हें उसी दिन प्राइवेट हॉस्पिटल में एडमिट किया गया था।

परिवार के दो सदस्यों को भी किया था एडमिट

नजदीकी लोगों के मुताबिक पिछले हफ्ते उनके परिवार के दो लोगों को भी स्थिति ऐसी ही थी। उन्हें खांसी के साथ बुखार था। उन्हें भी एडमिट किया गया। इन दोनों को वायरल हुआ था। अगले दिन दोनों को डिस्चार्ज कर दिया गया था जबकि प्रो. गुप्ता को 72 घंटे के ऑब्जर्वेशन में रखा गया। इस दौरान वे मोबाइल से ही ऑफिस का काम भी कर रहे थे।

इंतजार करते रह गए साथी

इधर प्रो. गुप्ता की हालत को देखते हुए कैम्पस के

रहवासियों ने 5 सितम्बर तय किया था कि इस बार गणेश स्थापना नहीं करेंगे। फिर जब प्रो. गुप्ता की हालत में सुधार हुआ तो 6 सितम्बर को तय हुआ कि गणेश स्थापना की जाएगी। फिर तैयारियां भी कर ली गईं। दरअसल प्रो. गुप्ता 7 सितम्बर को डिस्चार्ज होने वाले थे। इस बीच शाम को उनके निधन की सूचना मिली तो सभी अवाक रह गए।

विवि स्टाफ और रहवासी खुद ही होम आइसोलेट

इधर प्रोफेसर गुप्ता के परिवार के सदस्यों के अलावा स्टाफ और कैम्पस के अधिकांश रहवासियों ने खुद को होम आइसोलेट कर लिया है। कुछ लोग सोमवार को अपनी जांच कराएंगे।

19 सितम्बर को राष्ट्रपति के कार्यक्रम को लेकर चिंता- 19 सितम्बर को विवि कैम्पस में दीक्षांत समारोह का बड़ा कार्यक्रम होना है। इसमें राष्ट्रपति द्रोपदी मुर्मू शिरकत करेंगी। इसे लेकर तैयारियां जारी थी। पुलिस-प्रशासन ने दौरा भी किया था। अब प्रोफेसर के स्वाइन फ्लू पॉजिटिव रिपोर्ट के बाद विवि प्रबंधन को चिंता होने लगी है। कुलपति डॉ. रेणु जैन ने बताया कि हाल ही डॉ. गुप्ता का अंतिम संस्कार हुआ है।

फलोटिंग सोलर प्लांट की तैयारी, 400

एकड़ में फैला है तालाब, सर्वे शुरू

हर माह 2 करोड़ से ज्यादा

बिजली खर्च बचेगा

इंदौर (एजेंसी)। ग्रीन एनर्जी को बढ़ावा देने के लिए नगर निगम ने यशवंत सागर तालाब पर फ्लोटिंग सोलर पॉवर प्लांट लगाने का फैसला लिया है। 400 एकड़ क्षेत्रफल में फैले तालाब पर बनने वाले इस प्लांट के लिए निगम और सोलर एनर्जी कॉर्पोरेशन ऑफ इंडिया (सेकी) के बीच एमओयू हो चुका है। इसका फिजिबिलिटी सर्वे शुरू हो चुका है। प्री-फिजिबिलिटी स्टडी के बाद टेंडर प्रक्रिया शुरू होगी। काम पूरा होने के बाद निगम को हर माह 2 करोड़ रुपए बिजली खर्च के बचेंगे। ऑकॉरेश्वर में एशिया का सबसे बड़ा फ्लोटिंग सोलर प्लांट लगाया गया है। हाल ही में स्मार्ट सिटी सीईओ दिव्यांक सिंह और तकनीकी टीम ने केरल के कायामकुलम में स्थापित 92 मेगावॉट के फ्लोटिंग सोलर पॉवर प्लांट और विशाखापट्टनम सिम्हाद्री में स्थापित 25 मेगावॉट के फ्लोटिंग सोलर पॉवर प्लांट का निरीक्षण किया है। अफसरों का कहना है कि फ्लोटिंग सोलर पॉवर प्लांट से ग्रीन क्रेडिट भी मिल सकेगे।



शहर में हर महीने डेढ़ मेगावॉट

सोलर ऊर्जा का उत्पादन

जमीन पर स्थापित सोलर पॉवर प्लांट की तुलना में फ्लोटिंग सोलर प्लांट से 15 फीसदी अतिरिक्त बिजली का उत्पादन होता है। पानी का लॉस भी कम होता है। निगम ने शहर को सोलर सिटी बनाने के साथ पिछले साल हर घर सोलर अभियान शुरू किया। 3 साल में 300 मेगावॉट सौर ऊर्जा पैदा करने का लक्ष्य रखा है। वर्तमान में 41 मेगावॉट क्षमता के सौर ऊर्जा संयंत्र लगे हैं। स्मार्ट सिटी मिशन की गाइडलाइन भी यही कहती है कि स्मार्ट सिटी में ऊर्जा की कुल जरूरत का 10 प्रतिशत सोलर एनर्जी से मिलना ही चाहिए। इस हिसाब से 60 मेगावॉट क्षमता के सौर ऊर्जा

संयंत्र लगाए जाना जरूरी है। वर्तमान में शहर में डेढ़ मेगावॉट बिजली सौर ऊर्जा से रिल्सेस की जा रही है। शहर में कई शासकीय इमारतों पर सोलर पॉवर प्लांट स्थापित हैं।

अनुबंध हो चुका है, सर्वे के बाद आगे स्थिति स्पष्ट होगी


यशवंत सागर पर फ्लोटिंग सोलर प्लांट स्थापित करने के लिए सेकी से अनुबंध हो चुका है। फिजिबिलिटी सर्वे भी शुरू हो चुका है। स्टडी के बाद ही स्पष्ट हो पाएगा कि प्लांट स्थापित करने की कितनी गुंजाइश है।

- **शिवम वर्मा,**
निगमायुक्त

डॉक्टरों ने संभाला केस

कैंसर को चुनौती देकर महिला ने स्वस्थ बेटा-बेटी को दिया जन्म

इंदौर (एजेंसी)। एमजीएम मेडिकल कॉलेज से संबद्ध सुपर स्पेशिएलिटी हॉस्पिटल और एमटीएच के डॉक्टरों ने ब्लड कैंसर से पीड़ित महिला का सुरक्षित प्रसव करवाया। क्रोनिक माइलॉयड ल्यूकेमिया (सीएमएल) से पीड़ित इस महिला ने दो जुड़वां बच्चों को जन्म दिया। डॉक्टरों ने बताया यह जानलेवा कैंसर में से एक है। वहीं सबसे बड़ी चुनौती यह रही कि गर्भावस्था में देवाइयां, कीमोथैरेपी देने में परेशानी आती है, क्योंकि बच्चे की सुरक्षा का भी ध्यान रखना होता है। ऐसे मामलों में इलाज करना बहुत मुश्किल होता है। फिलहाल दोनों बच्चे स्वस्थ हैं।सुपर स्पेशिएलिटी हॉस्पिटल के अधीक्षक डॉ. सुमित शुक्ला और असिस्टेंट प्रोफेसर डॉ. अश्वय लाहोटी ने बताया गर्भावस्था के 25वें सप्ताह में महिला सुपर



स्पेशिएलिटी आई। तब डब्ल्यूसीसी काउंट 2 लाख से ज्यादा थे। प्लेटलेट्स गिर गए थे। कई तरह के पैरामीटर भी गड़बड़ थे। इसके बाद क्लिनिकल हेमेटोलॉजी विभाग की टीम के सहयोग से कैंसर पीड़ित गर्भवती महिला के इलाज के लिए देश-विदेश के डॉक्टरों से परामर्श लिया। फिर महिला को भर्ती किए बिना ओपीडी आधार पर सीएमएल बीमारी का इलाज शुरू किया। डेढ़ से दो माह में बीमारी को नियंत्रित कर लिया गया।


सुसाइड से पहले बेटे की हरकतों से परेशान थे पिता

एक्स गर्लफ्रेंड ने भी लगाए प्रताड़ना

के आरोप, इससे परेशान होकर

किया था प्रेमी ने सुसाइड

इंदौर (एजेंसी)। इंदौर के अन्नपूर्णा इलाके में प्रेम प्रसंग के चलते ट्रेन के नीचे लेटकर सुसाइड करने वाले युवक की हरकतों से उसके पिता भी परेशान थे। युवक ने 6 पत्नों का सुसाइड नोट लिखकर 3 सितंबर को जान दे दी थी। घटना के पहले मृतक युवक के पिता से लड़की (मृतक की पूर्व प्रेमिका) के परिवार वालों ने शिकायत की तब उन्होंने खुद थाने में बेटे के खिलाफ केस दर्ज कराने की बात कही थी। उन्होंने ही युवती के परिवार के लोगों को मोबाइल भी दिया था। इससे पहले लड़की (जिस पर रितिक ने ब्लैकमेल करने के आरोप लगाए) के परिवार ने गुम होने की रिपोर्ट भी दर्ज कराई थी। अन्नपूर्णा पुलिस के मुताबिक रितिक (23) पुत्र प्रताप बछने निवासी देवेन्द्र नगर (अन्नपूर्णा नगर) ने नटराज गार्डन के पीछे रेलवे ट्रैक पर



जानकर सुसाइड कर लिया था। सुसाइड नोट में उसने प्रेमिका और उसके भाई को मौत का जिम्मेदार बताया। उसने लिखा था कि मैं निर्दोष हूं, लेकिन लड़का हूं, इसलिए मेरी कोई नहीं सुनेगा। सब लड़की की सुनेंगे। इसलिए मैं जान दे रहा हूं। बताया जाता है कि दो बार पहले भी रितिक सुसाइड अटेंट कर चुका था। यह बात उसके पिता ने ही युवती के परिवार के लोगों को बताई थी।

रितिक के पिता की रिकॉर्डिंग मिली

मामले में रितिक के पिता प्रताप की रिकॉर्डिंग सामने आई है। जिसमें वह युवती के परिवार से कह रहे हैं कि वे खुद इसकी (बेटे रितिक)

हरकतों से परेशान हैं। पिता ने कहा था कि बेटे ने कहा है कि उससे जो भी गलती हुई उसे लेकर माफ कर दें। वह आज के बाद ऐसा काम नहीं करेंगे। आगे जो भी होगा वह जिम्मेवार होगा। पिता रिकॉर्डिंग में यह भी कह रहे हैं कि मैंने भी रितिक को कह दिया कि तुझे थाने ले जाऊंगा। कह दूंगा के मेरे से तेरे कोई संबंध नहीं है। पिता रिकॉर्डिंग में कह रहे हैं कि मैं फिर कह रहा हूं आप रिकॉर्डिंग कर लो आज के बाद कुछ होगा तो उसका जिम्मेदार खुद होगा। कल से मैं उसके साथ काम पर जाऊंगा। मैं बेटे की हरकतों के चलते माफी चाहता हूं। (यह रिकॉर्डिंग लड़की के परिवार की ओर से वायरल की गई है। हालांकि मीडिया इस रिकॉर्डिंग की पुष्टि नहीं करता।)

पिता ने ही दिया मोबाइल- लड़की के परिवार के लोगों ने बताया कि रितिक के पिता ने ही उसका मोबाइल दिया। जिसमें लड़की के फोटो, वीडियो और अन्य चीजें थीं। उन्होंने ही कहा था कि इसे फॉर्मेट कर देना। जिसके बाद मोबाइल उन्होंने घर से दिया था। बाद में मोबाइल लौटाने की बात भी कही थी।

वर्क लाइफ बैलेंस पर इंदौर में बोली सुधा मूर्ति- हमें अपने आप को हमेशा व्यस्त रखना चाहिए



में हजारों रुपए खर्च करने से बेहतर है इनके सुधार के लिए प्रयास किया जाए। सवाल-जवाब सेशन में एक सवाल के जवाब में उन्होंने कहा कि जब पति गुस्सा करे तो आप (पत्नी) बर्फ की तरह शांत रहें। जब आप गुस्से

में हो तो पति शांत रहे। दोनों गुस्से में रहे और झगड़ा होगा तो बात बिगड़ जाएगी।

पहले 3 फिर 6 घंटे किया काम

मैं सिर्फ ये कहती हूं कि मुझे जो काम मिला उसे अच्छे से किया। हर इंसान में पोटेंशियल है। खासतौर से महिलाओं में तो पुरुषों से ज्यादा क्षमता होती है क्योंकि वे घर और बाहर दोनों मोर्चों पर काम करती हैं। वर्क लाइफ बैलेंस पर सुधा मूर्ति ने कहा, हमें अपने आप को हमेशा व्यस्त रखना चाहिए। जब मैं काम नहीं करती तब लिखने पर ध्यान दिया। बच्चों को संभालने के लिए पहले दिन मैं सिर्फ 3 घंटे काम किया और बाद में 6-6 घंटे काम करने लगी। कई लोग मानते हैं कि शुरुआत एक सही समय पर ही की जा सकती है।

राइटिंग इज एन एक्सप्लोरेशन ऑफ माय इनर थॉट्स

मेरी मां स्कूल टीचर थी। हम तीन बहनें और एक भाई के बीच मां सिर्फ मुझे ही 25-25 लाइनें लिखने को कहती। शुरू में मुझे अच्छा नहीं लगा फिर मजा आने लगा। एक दिन मां से पूछा कि लिखने का काम सिर्फ मुझे क्यों? तब पता चला कि उस दौर में लड़कियां कुकिंग, सिलाई, कढ़ाई, म्यूजिक, पेंटिंग सीखती थीं।मेरा इंस्ट्रुट इनमें किसी में नहीं था। 29 साल की उम्र में मेरी पहली किताब आई और 4.4 साल में सिर्फ 46 ही किताबें लिखी है। ये किताबें सिर्फ कन्नड़ और अंग्रेजी में हैं। बाकी भाषाओं में इन्हें का ट्रांसलेशन उपलब्ध है। लेखन में मातृभाषा बहुत महत्वपूर्ण है।

संपादकीय

क्षेत्रीय स्थिरता के लिए दक्षेस की सक्रियता जरूरी

कुछ वर्ष पहले तक दक्षिण एशियाई क्षेत्रीय सहयोग संगठन यानी दक्षेस या सार्क के तहत इसमें शामिल देशों के बीच आपसी साझेदारी से लेकर वैश्विक मसलों पर रुख तय करने की समझ बनती थी। मगर पिछले कुछ वर्षों के दौरान दक्षिण एशियाई देशों के बीच कूटनीतिक और अन्य मसलों पर जैसे हालात पैदा हुए हैं, उसमें धीरे-धीरे एक तरह की अधोषिit दूरी बनती गई। नतीजा यह हुआ कि अंतरराष्ट्रीय स्तर पर होने वाले उतार-चढ़ाव में एक अहम भूमिका निभाने वाला दक्षेस करीब एक दशक से निष्क्रिय पड़ा हुआ है। समस्या यह पैदा हुई है कि इसमें शामिल देशों में अगर कोई बड़ी समस्या भी खड़ी हो जाती है तो अब आपसी सहभागिता से कोई हल निकालने या उसमें मदद करने की गुंजाइश लगभग ठप पड़ गई है। जबकि पड़ोसी देशों के बीच अच्छे संबंध या कूटनीतिक स्तर पर एक परिपक्व समझदारी कायम हो, तो किसी जटिल समस्या के समाधान की राह खोजने में मदद मिलती है। शायद इसी को ध्यान में रखते हुए बांग्लादेश में व्यापक उथल-पुथल के बाद गठित अंतरिम सरकार के प्रमुख मोहम्मद यूनुस ने कहा है कि दक्षिण एशियाई सहयोग संगठन के मकसद को बहाल करने से कई क्षेत्रीय समस्याओं का हल निकालने का रास्ता आसान हो जाएगा। इस क्षेत्रीय समूह में भारत और बांग्लादेश के साथ-साथ अफगानिस्तान, भूटान, मालदीव, नेपाल, पाकिस्तान और श्रीलंका शामिल हैं। पहले इसकी बैठकों में इन देशों में उपजी समस्याओं और उनकी जटिलताओं पर बातचीत होती थी। मगर इस बीच भारत और पाकिस्तान के बीच विवाद का असर इस संगठन पर भी पड़ा और दक्षेस की बैठक एक तरह से ठप पड़ गई। दक्षेस को फिर से जिंदा करने की बांग्लादेश की ताजा इच्छा से इतर पिछले कुछ समय से नेपाल भी इसे सक्रिय करने की कोशिश कर रहा है। इसमें कोई दो राय नहीं कि क्षेत्रीय स्तर पर उभरने वाली परिस्थितियों के हल में दक्षेस की मजबूत भूमिका हो सकती है, क्योंकि संवाद और विमर्श किसी समस्या के हल का सबसे कारगर औजार होता है। नए बनते वैश्विक हालात में दक्षेस को पुनर्जीवित करना निस्संदेह वक्त की जरूरत है।

नजरिया

अवधेश कुमार

लेखक वरिष्ठ पत्रकार हैं।



के रल के पलकड़ में 31 अगस्त से 2 सितंबर तक राष्ट्रीय स्वयंसेवक संघ की अखिल भारतीय समन्वय बैठक से निकले संदेश कई अर्थों में महत्वपूर्ण है। संघ की अखिल भारतीय बैठकों पर देश और भारत में रुचि रखने वाले विदेश की भी दृष्टि रहती है। इस समय भारत के अंदर और पड़ोस में कुछ ऐसी गतिविधियां हो रही है जिनके संदर्भ में बहुत बड़ी संख्या में सक्रिय और आम लोग भी जानने को उत्सुक हैं कि इन पर संघ का मतव्य क्या है और वह क्या कर रहा है। चूंकि यह संघ से जुड़े मोटा-मोटी सभी संगठनों की वार्षिक बैठक थी तो यहां के स्वर और निर्णय का महत्व है। विरोधियों और राजनीतिक दलों से सोचने वालों को छोड़ दीजिए तो संघ पर निष्पक्ष अध्ययन करने वाले मानते हैं कि जो भी निर्णय या भविष्य के कार्यक्रमों के रूपरेखा बनती है वह सभी संबंधित संगठनों के लिए होता है और सभी उसी तरह काम करते हैं जैसे परिवार के सदस्य। पिछले कुछ महीने में भाजपा और संघ के संबंधों पर कई ऐसे संकेत और वक्तव्य आए जिनसे लगता था कि परस्पर संवाद, सहयोग या समन्वय की कमी है। इनमें भाजपा अध्यक्ष जेपी नड्डा का वह बयान अभी तक चर्चा में है कि भाजपा उस दौर से काफी आगे बढ़ चुकी है जब उसे संघ की आवश्यकता थी और अब वह अपना कार्य स्वयं संभालने में सक्षम है। लोकसभा चुनाव परिणाम भाजपा और उनके समर्थकों के उम्मीद के अनुरूप नहीं रहने के कारण भी अनेक अटकलें और टिप्पणियां सामने आ रही थी। राजनीति और सत्ता की ताकत सबसे बड़ी दिखती है इसलिए सामान्य मानस प्रत्येक विषय को इसी के इर्द-गिर्द देखता है। हालांकि सच यही है कि संघ से जुड़े या उसकी प्रेरणा से काम करने वाले अन्य संगठनों की तरह राजनीति में भाजपा भी एक है। सत्ता के पास सर्वाधिक निर्णयकारी शक्तियां है इसलिए उसके महत्व को अस्वीकार नहीं किया जा सकता। आप देखेंगे कि वहां भाजपा अध्यक्ष जेपी नड्डा और संगठन मंत्री बी एल संतोष की उपस्थिति मीडिया में सबसे ज्यादा चर्चा का विषय रहा। बैठक के आरंभ और अंत में जानकारी देने वाले अखिल भारतीय प्रचार प्रमुख सुनील आंबेकर के वक्तव्यों में अपनी ओर से भाजपा पर कुछ न कहना बतता है कि भाजपा पर विशेष फोकस नहीं था। प्रश्न है कि समन्वय बैठक में हुए

संघ समन्वय बैठक के संदेश

विमर्शों , भाषणों या वक्तव्यों तथा निर्णयों को किस रूप में देखा जाए? पलकड़ में 32 संगठनों के 320 प्रतिनिधि उपस्थित थे जिनमें 90 अखिल भारतीय स्तर के पदाधिकारी थे। उनमें संघ के शीर्ष नेतृत्व और भाजपा के दोनों नेताओं के अलावा शायद ही हम आप किसी का नाम जानते हो। समन्वय बैठक का उद्देश्य सभी संगठनों के पिछले एक सालों की गतिविधियों व उपलब्धियों का विवरण जानना, पिछले बैठक में तय कार्यक्रमों की समीक्षा, संगठनों के कार्यों में कोई समस्या हो तो परस्पर सहयोग से समाधान निकालना, प्रमुख राष्ट्रीय और सामाजिक मुद्दों पर विचार-विमर्श, संगठनों के बीच समन्वय बढ़ाना और आगामी कार्यक्रमों की रूपरेखा तैयार कर उसके अनुसार लक्ष्य तय करना होता है जिनमें सभी अपना दायित्व पूरा करने के लिए आगे बढ़े। समन्वय बैठक के बारे में सुनील आंबेकर ने बताया कि हमारे काम का एक ही मूल सिद्धांत है, राष्ट्र प्रथम। मतभेद से संबंधित प्रश्नों पर उनका उत्तर था कि किसी मुद्दे पर मतभिन्नता के बाद राष्ट्र हित का ध्यान रखते हुए निदान किया जाता है। मतभिन्नता या मतभेद को उन्होंने अस्वीकार नहीं किया, यह कहा कि सब कुछ ठीक है। संघ अपनी स्थापना के शताब्दी वर्ष 2026 की ओर बढ़ रहा है और इस दृष्टि से कुछ कार्यक्रम तय किये। इनमें पांच संकल्प प्रमुख हैं, जिनके आधार पर संघ राष्ट्रव्यापी सामाजिक परिवर्तन की दिशा में आगे बढ़ने की घोषणा कर चुका है। ये हैं, सामाजिक समरसता, कुटुंब प्रबोधन यानी परिवार व्यवस्था को मजबूत करना,पर्यावरण संरक्षण, राष्ट्रीय स्वत्व और नागरिक कर्तव्य यानी जीवन के हर क्षेत्र में स्व-भाव के साथ आगे बढ़ना। केरल में बैठक है तो वायनाड भूस्वजन और त्रासदी की विवरण एवं स्वयंसेवकों का समाज के साथ मिलकर किए गए राहत व पुनर्वास कार्यों का चित्र और आगे की योजनाएं भी सामने रखी गईं। इसी तरह महिलाओं और बच्चियों के साथ दुराचार, बांग्लादेश में हिंदुओं के विरुद्ध हिंसा, वक्फ विधेयक,समान नागरिक सहिता आदि। पूरे देश को हिलाने वाला पश्चिम बंगाल का घटनाक्रम गहन चर्चा में न आये ऐसा हो नहीं सकता। संघ पिछले अनेक वर्षों से समाज जीवन के हर क्षेत्र में महिलाओं को आगे लाने, उन्हें स्वावलंबी बनाने तथा उनकी भागीदारी बढ़ाते हुए सामाजिक

एकता और परिवर्तन पर काम कर रहा है। पिछले समन्वय बैठक में महिलाओं के लक्षित सम्मेलन निर्धारित हुए थे और प्राप्त विवरण के अनुसार सभी राज्यों के जिला केन्द्रों पर कुल 472 महिला सम्मेलन हुए जिनमें 6 लाख की भागीदारी हुई। परिवार को सशक्त करते हुए भारत के सामाजिक आधार को मजबूत करना तो महिलाओं के अंदर चेतना, आत्मविश्वास तथा उन्हें अधिकाधिक आगे बढ़ने का अवसर प्रदान करना होगा। इस दृष्टि से संघ सामाजिक परिवर्तन लक्ष्य को आगे बढ़ा रहा है। अहिल्याबाई की त्रिशताब्दी वर्ष के कार्यक्रमों की चर्चा और जनजाति महारानी रानी दुर्गावती की 500वीं जयंती को व्यापक रूप से मनाने का निर्णय हुआ जिसकी पहल वनवासी कल्याण आश्रम करेगा। जरा सोचिए, दिन - रात दलितों , आदिवासियों की बात करने वाले संगठनों, राजनीतिक दलों और नेताओं ने कभी अहिल्याबाई या रानी दुर्गावती के बारे में चर्चा भी की? प्रधानमंत्री नरेंद्र मोदी के नेतृत्व में केंद्र और भाजपा की राज्य सरकारों ने पिछले वर्षों में जनजातियों के बीच के राजाओं , महापुरुषों , महारानियों तथा वीरांगनाओं या समाज में योगदान देने वाली महिलाओं - पुरुषों को जिस तरह महिमांडित कर उनको आगे लाया है वह पहले नहीं देखा गया। गहराई से देखेंगे तो यह लंबे समय संघ की विचारधारा से मिली प्रेरणा और काम करने वाले संगठनों के समन्वय की ही परिणति है। जिस तरह इस समय भारत को जाति और समुदाय के नाम पर खंडित करने का राष्ट्रीय - अंतरराष्ट्रीय षड्यंत्र चल रहा है उनमें केवल उनका प्रतिवाद करने की जगह समाज में सकारात्मक काम करने की आवश्यकता है। आप संघ के समर्थक हों या विरोधी स्वीकार करना पड़ेगा कि यह कार्य व्यापक स्तर पर कोई कर रहा है तो संघ और उसके विचार प्रेरित संगठन ही।

महिलाओं और बच्चियों के विरुद्ध यौन दुराचार पर सभी प्रतिनिधियों द्वारा त्वरित और समयबद्ध न्याय की आवश्यकता पर आम सहमति थी और कहा गया कि कानूनी तंत्र और सरकार को प्रोएक्टिव, सजग और सक्रिय रहने के साथ आवश्यकता होने पर कानूनी ढांचे को मजबूत करना चाहिए। यही पर्याप्त नहीं है। तो संघ के विचार में परिवार स्तर पर शिक्षण के द्वारा जीवन मूल्यों को प्रोत्साहित करने, महिलाओं के बीच

आत्मरक्षा कार्यक्रम चलाने और डिजिटल क्षेत्र में महिलाओं से संबंधित मुद्दों विशेषकर ओटीडी प्लेटफॉर्म को हल करना ही महिलाओं की सुरक्षा सुनिश्चित कर पाएगा। उम्मीद करनी चाहिए कि समन्वय बैठक से इस दिशा में निश्चित कार्यक्रम एवं सरकारों के लिए सुझाव आए होंगे जिन पर अमल होगा। बंगाल में राष्ट्रपति शासन पर संघ का मत अलग है। संघ के अनुसार विषय सरकार का है पर यह बहुत लोकतांत्रिक तरीका नहीं है। हालांकि यह भी कहा गया कि किसी भी लोकतांत्रिक सरकार को कानून के अनुसार शासन करने और जनता की शिकायतों का समाधान करने के लिए जनता के प्रति जवाब दिए होना चाहिए। पश्चिम बंगाल सरकार क्या इस तरह का व्यवहार करने वाली है?

जाति जनगणना के मुद्दे को राजनीतिक दलों ने जिस उठाता से सामने रखा है उससे समाज में भ्रम और तनाव दोनों बढ़ा है। अब इस पर देश को निर्णय करना है और स्वाभाविक संघ जैसे सबसे बड़े सांस्कृतिक -स्वयंसेवी संगठन का मत इस बारे में देश जानना चाहता है। पहले भी संघ ने इस पर मत दिया है। पत्रकार वार्ता में पूछे जाने पर सुनील आंबेकर के वक्तव्य का मुख्य स्वर यही था कि संघ समाज के पिछड़ों, वंचितों आदि को मुख्यधारा में लाने के लिए आरक्षण सहित हर प्रकार के उपायों का समर्थन करता है। इस दृष्टि से आवश्यक हो तो हां, किंतु ऐसे संवेदनशील मुद्दों को राष्ट्रीय एकता, अखंडता आदि की दृष्टि से संवेदनशीलता और गंभीरता से काम किया जाए। यानी इसका राजनीतिक दुरुपयोग न हो। अर्थ हुआ कि संघ को जनगणना के साथ जाति गणना में कोई समस्या नहीं है। हां,संचेत होकर गणना कराने के साथ पूरी सतर्कता से इसका उपयोग करना होगा। संघ के अनेक समर्थकों और जानकारों के बीच इस पर स्पष्ट दो राय हैं। अधिकतर प्रतिक्रिया यही है कि जाति गणना के खतरों, पूर्व गणना के आंकड़ों की विसंगतियों, भारत की जातीय जटिलता और समाज की एकता का ध्यान रखते हुए इसके प्रति देश को सचेत करना चाहिए था। अब संघ ने फिर अपना मत स्पष्ट कर दिया है तो ज्यादातर लोग उसके अनुसार आगे प्रभावों व नकारात्मक उपयोग और दुरुपयोग का पूर्व आकलन करते इससे समाज के रक्षा करने के पूर्व उपाय पर काम करेंगे।

सामयिक

तलित गर्ग

लेखक वरिष्ठ पत्रकार हैं।



जम्मू-कश्मीर में चुनाव प्रचार को एक नई कवरट देते हुए रक्षा मंत्री राजनाथ सिंह ऐसी बातें कहीं है जो घाटी के लोगों के दिलों को छूने वाली होने के साथ प्रांत में नई उम्मीदों के नये दौर का आगाज है एवं गुलाम कश्मीर के लोगों के प्रति सहानुभूति एवं आत्मीयता दर्शाने वाली है। एक दिन पहले करगिल युद्ध को लेकर पाकिस्तान के आर्मी चीफ जनरल आसिम मुनीर ने वो बात कुबूल कर ली, जो अब तक सारे पाकिस्तानी जनरल पूरी दुनिया से छिपाते रहे। आसिम मुनीर ने साफ-साफ कहा कि कारगिल जंग में पाकिस्तानी सेना का हाथ था। उनके सैनिकों ने शहादत दी है। इसके अगले ही दिन रक्षा मंत्री राजनाथ सिंह का जम्मू-कश्मीर की धरती से ये ऐलान कि अगर पाकिस्तान आतंक छोड़ दे तो उसके साथ बातचीत हो सकती है। यह बयान बहुत कुछ कहता है एवं इसके कई दूरगामी राजनीतिक दृष्टिकोण हैं। पाकिस्तान समझ चुका है कि कश्मीर में अब उसका कुछ नहीं बचा। रही सही कसर, जम्मू-कश्मीर में हो रहे चुनावों में लोगों की जोरदार भागीदारी ने पूरी कर दी। उसकी सारी उम्मीदों पर पानी फिरता दिख रहा है, ऐसे में वह हकीकत स्वीकार करता नजर आ रहा है। रक्षामंत्री की कही बातों में पाकिस्तान सरकार को सीधा संदेश दिया गया है। निश्चित ही राजनाथ सिंह के बयान एक अनुभवी एवं कद्दावर नेता के रणनीतिक एवं दूरगामी सोच से जुड़े बयान है, जिनकी प्रतिक्रिया दोनों ही देशों में होने के साथ ही चुनाव में हिस्सेदारी कर रहे राजनीतिक दलों में सुगुन्हाहट का बड़ा कारण बना है।

कश्मीर में विकास, पर्यटन में भारी वृद्धि, शांति एवं सौहार्द का वातावरण बनाना गुलाम कश्मीर के लोगों को प्रेरित कर रही है कि उन्हें भी इस ओर आजाद फिजा में सांस लेने का मौका मिले। ऐसे में रक्षामंत्री ने उन्हें भारत का हिस्सा बनने का निर्मांत्रण देकर पड़ोसी देश की दुखती रा को छोड़ दिया है एवं पाकिस्तान की नौद उड़ा दी है, बल्कि गुलाम कश्मीर के लोगों में भी नया विश्वास एवं मनोबल जगा दिया है। रक्षामंत्री का यह निर्मांत्रण बहुत मायने रखता है, इससे पहले गुवर्मजी अमित शाह ने भी कहा था कि गुलाम कश्मीर हमारा है एवं हम इसे लेकर रहेंगे। गुलाम कश्मीर के लोग भारत से मिलने के लिये उत्सुक है, आन्दोलनरत है। क्योंकि पाकिस्तानी शासक उन्हें विदेशियों की तरह देखते हैं। यह एक सच्चाई भी है। पाकिस्तान अपने कब्जे वाले कश्मीर के लोगों का जैसा दमन और शोषण कर

जम्मू-कश्मीर पर रक्षामंत्री का दूरगामी संदेश

रहा है, उसके कई प्रमाण सामने आ चुके हैं। इसी दमन और शोषण के चलते जब-तब वहां पाकिस्तान के खिलाफ सड़कों पर उत्तरकर लोग भारत जाने की अनुमति भी मांगते रहते हैं। गुलाम कश्मीर में आंदोलन का नेतृत्व कर रहे लोगों को मारा जा रहा है। वहां के लोग यह अच्छी तरह देख रहे हैं कि भारतीय भूभाग में किस तरह तेजी से विकास हो रहा है और उन्हें किस तरह पाकिस्तान की ओर से उगा जाता रहा है। कहना कठिन है कि रक्षा मंत्री के बयान पर पाकिस्तान क्या कहता है, लेकिन इसके आसार कम ही हैं कि वह आतंकवाद को सहयोग-समर्थन देने से बाज आएगा। पाकिस्तान की दमनकारी नीतियों के खिलाफ आंदोलन कर रहे इस चुनाव पर सिर्फ भारतीयों नहीं, पूरी दुनिया की नजर है। विधानसभा चुनाव की सरगमियों के बीच राजनाथ सिंह ने कहा कि हम गुलाम कश्मीर पर अपना दावा कभी नहीं छोड़ेंगे। वैसे भी गुलाम कश्मीर के लोग हमारे ही लोग है, उन्हें पाकिस्तान ने कभी अपना माना ही नहीं है। राजनाथ सिंह का गुलाम कश्मीर के लोगों को संदेश पाकिस्तान के ताबूत में आखिरी कील की तरह है।

रक्षा मंत्री ने अपने वक्तव्य के जरिये चुनाव के परिदृश्यों को एक नया मोड़ दिया है। उन्होंने नेशनल कॉन्फ्रेंस, पीडीपी और कांग्रेस को भी निशाने पर लिया। उनके लिए ऐसा करना इसलिए आवश्यक हो गया था, क्योंकि नेशनल कॉन्फ्रेंस और पीडीपी के नेता पाकिस्तान परस्ती का परिचय देते हुए उससे बात करने पर जोर दे रहे हैं, लेकिन ऐसा करते हुए वे यह रेखांकित नहीं करते कि वार्ता के लिए उसे आतंकवाद पर लगाम लगानी होगी। नेशनल कॉन्फ्रेंस और पीडीपी कश्मीर के लोगों को अनुच्छेद-370 की वापसी का भी सपना दिखा रहे हैं। यह दिवास्वप्न के अलावा और कुछ नहीं, क्योंकि अब इस विभाजनकारी और अलगाववादी को बढ़ावा देने वाले अनुच्छेद की वापसी संभव नहीं और इसीलिए रामचन्द्र में राजनाथ सिंह ने कहा, भाजपा ने डंके की चोट पर अनुच्छेद 370 हटाकर जम्मू-कश्मीर में शांति और समृद्धि का रास्ता बनाया है। किसी माई के लाल में हिम्मत नहीं कि वह इस अनुच्छेद को वापस ला सके। ऐसा कहते हुए उन्होंने कांग्रेस को भी निशाने पर लिया, जो कि नेशनल कॉन्फ्रेंस के साथ मिलकर चुनाव लड़ रही है और अनुच्छेद-370 की वापसी के उसके वादे पर मौन धारण किए हुए है। पाकिस्तान एवं घाटी के विभिन्न राजनीतिक दल बार-बार अनुच्छेद 370 का जिक्र कर दुनिया के सामने यह गीत गाते रहे हैं कि 370 हटने से कश्मीर के लोग नाराज हैं। इस झूठ को खुलासा स्वयं कश्मीर की जनता ने लोकसभा चुनाव में वोटिंग के जरिये किया है।

घाटी में चुनाव में हिस्सेदारी कर रहे हैं राजनीतिक दल

पाकिस्तानी राग अलापते रहे हैं। उमर अब्दुल्ला इस वक्त अफजुल को दी गयी फांसी के विवाद में घिर चुके हैं। उन्होंने कह दिया कि अफजुल को फांसी देना गलत था। चूंकि अफजुल संसद पर हमले का जिम्मेदार था, उसकी तरफदेरी करके नेशनल कांफ्रेंस स्पष्ट रूप से जता रही है कि वह आतंकवादियों से मिली हुई है या उनकी तरफदारी कर रही है और कांग्रेस उसकी साथी है। इन स्थितियों में कांग्रेस को यह स्पष्ट करना चाहिए कि क्या वह नेशनल कॉन्फ्रेंस के घोषणपत्र में किए गए वादों से सहमत है? उसे यह भी स्पष्ट करना चाहिए कि क्या वह उमर अब्दुल्ला के इस आकलन से सहमत है कि संसद पर हमले की साजिश रचने वाले अफजुल गुरु को फांसी की सजा देने से कुछ हासिल नहीं हुआ? यह अलगाववाद और आतंकवाद के दौर की वापसी के समर्थकों की हमदर्दी हासिल करने वाला ही बयान है और इसीलिए राजनाथ सिंह ने उन पर कटाक्ष किया कि अफजुल को फांसी न दी जाती तो क्या उसके गले में हार डाले जाते। यह विडंबना ही है कि कांग्रेस उमर अब्दुल्ला के इस बयान पर भी चुप्पी साधे है, जबकि उसे फांसी की सजा मनमोहन सिंह सरकार के समय ही दी गई थी। ऐसे में कश्मीर के लोगों को तय करना होगा कि वे देश प्रेमियों के साथ हैं या देशद्रोहियों के साथ? बहरहाल, धारा 370 हटने के बाद यहीं पहली बार हुए लोकसभा चुनाव में पचास प्रतिशत से ऊपर मतदान हुआ था जो अच्छा संकेत है। वर्ना इससे पहले तो तीस प्रतिशत मतदान को भी अच्छा समझा जाता रहा।

जम्मू एवं कश्मीर के चुनाव अनेक दृष्टियों से न केवल राजनीतिक दशा-दिशा स्पष्ट करेंगे बल्कि बल्कि राज्य के उद्योग, पर्यटन, रोजगार, व्यापार, रक्षा, शांति आदि नीतियों तथा राज्य की पूरी जीवन शैली व भाईदारी की संस्कृति को प्रभावित करेंगे। वैसे तो हर चुनाव में वर्ग, जाति, सम्प्रदाय का आधार रहता है, पर इस बार वर्ग, जाति, धर्म, सम्प्रदाय व क्षेत्रीयता के साथ गुलाम कश्मीर एवं अनुच्छेद 370 के मुद्दे व्यापक रूप से उभर कर सामने आयेंगे। इन चुनावों में मतदाता जहां ज्यादा जागरूक दिखाई दे रहा है, वहीं राजनीतिज्ञ भी ज्यादा समझदार एवं चतुर बने हुए दिख रहे हैं। उन्होंने जिस प्रकार चुनावी शतरंज पर काले-सफेद मोहरें रखे हैं, उससे मतदाता भी उलझा हुआ है। अपने हित की पात्रता नहीं मिल रही है। कौन ले जाएगा राज्य की एक करोड़ पच्चीस लाख जनता को लोकतांत्रिक प्रक्रियाओं में विकास एवं शांति की दिशा में। इन स्थितियों में रक्षामंत्री राजनाथ सिंह ने कश्मीर की जनता को जागरूक किया है एवं मतदान के प्रति सतर्क होने के साथ अपना मतदान विवेक से करने का वातावरण निर्मित किया है।

चार पेज बुक के,काम मेरे रोज के

ऐसे गाने युवाओं के बीच नशे के उपयोग के तरीके को कैसे प्रभावित करते इसे समझने की कोशिश करते हैं।

नशे के उपयोग का सामान्यीकरण - गानों में इवेंट्स के संदर्भ में शराब पीने को जोड़ा जाता है, तो वे मानसपटल पर शराब पीने को एक नियमित या वांछनीय गतिविधि की तरह बन सकते हैं।

रोल मॉडलिंग - हम मशहूर हस्तियों और कलाकारों को रोल मॉडल के रूप में देखते हैं। यदि हमारे पसंदीदा कलाकार नशे के उपयोग को महिमांडित करते हैं तो यह हमारे व्यवहार में शामिल होने या गाने में चित्रित जीवन शैली का अनुकरण करने के लिए एक उत्साह पैदा कर सकता है।

जोखिमों के प्रति असंवेदनशीलता- ऐसे गीतों के बार-बार संपर्क में आना जो मादक द्रव्यों के उपयोग

को न केवल रूलेमराइज़ करते हैं या सामान्यीकरण करते हैं बल्कि नशे के संभावित नुकसानों के प्रति लापरवाह बना सकते हैं।

कूल डूड है भाई- कुछ गाने हानिकारक जेंडर संबंधी रुढ़िवादिता को भी सुदृढ़ कर सकते हैं, जैसे भारी शराब पीने के साथ पुरुषत्व को जोड़ना। इससे युवा पुरुषों में अपनी मर्दानगी साबित करने के लिए शराब का सेवन करने के लिए अवास्तविक उम्मीदें और पियर प्रेशर पैदा हो सकता है।

इवेंट्स पर प्रभाव- इवेंट्स के लिए माहौल तैयार करने में संगीत एक बड़ी भूमिका निभाता है। जब नशे को बढ़ावा देने वाले गाने लोकप्रिय होते हैं, तो वे उन पार्टियों या समारोहों के लिए साउंडट्रैक बन सकते हैं जहां नशे की खपत को प्रोत्साहित किया जाता है।

कैसे हो बचाव- दुवाओं को नई दृष्टिकोण और

नशे संबंधी आदतों पर संगीत सहित मीडिया के संभावित प्रभाव के बारे में शिक्षित करने से उन्हें उन संदेशों का क्रिटिकल मूल्यांकन करके चेतना लाने में मदद मिल सकती है। स्वस्थ जीवन शैली और सकारात्मक व्यवहार पर जोर देने वाले सेलिब्रटीज को बढ़ावा देना युवाओं को बेहतर विकल्प सुझा सकता है। माता-पिता, शिक्षक और समुदाय के नेता युवा लोगों के साथ लोकप्रिय संगीत की सामग्री और इसके संभावित प्रभावों पर चर्चा करके भूमिका निभा सकते हैं।

हम ऐसे सेलिब्रटी भी बनाएं जो कह सकें चार पेज बुक के,काम मेरे रोज के।

नियामक संस्थाओं को भी यहां से एक बड़ा संदेश लेना चाहिए कि वे जो परोस रहे हैं उसमें न केवल समाज पर पड़ने वाले प्रभाव का आकलन करे बल्कि निर्माता की नियत का भी।

सुबह सवरे मीडिया एल.एल.पी. के लिए उमेश त्रिवेदी द्वारा पी.जी. इंफ्रास्ट्रक्चर एण्ड सर्विसेस प्रा. लि., राउखेड़ी, देवास रोड, इंदौर से मुद्रित एवं 662, साई कृपा कॉलोनी, बॉम्बे हॉस्पिटल के सामने, इंदौर से प्रकाशित।

प्रधान संपादक - उमेश त्रिवेदी
संपादक (म.प्र.) - गिरिश उपाध्याय
वरिष्ठ संपादक - अजय बोकिल
स्थानीय संपादक - हेमन्त पाल
प्रबंध संपादक - अरुण पटेल

(सभी विवादों का न्याय क्षेत्र इंदौर रहेगा)
RNI No. MPHIN/ 2015/ 66040,
Mobile No.: 09893032101
Email- subahsaverenews@gmail.com

‘सुबह सवरे’ में प्रकाशित विचार लेखकों के निजी मत हैं। इनसे लगावार पत्र का सम्बन्ध होना आवश्यक नहीं है।

दृष्टिकोण

डॉ. सत्यकांत त्रिवेदी

लेखक वरिष्ठ मनोचिकित्सक हैं और स्तंभकार हैं।



हाल ही में एक निजी चैनल में एक गायक ने अपने इंटरव्यू में बताया कि उन्होंने अपने गाने के बोल को नस्लों को खराब करने के खतरनाक इशारों से रचा था। यहां तक कि उसे बच्चों जैसी आवाज़ इसलिए गाया कि बच्चे उसे आत्मसात करें। लोकप्रिय गीतों सहित संगीत, युवाओं के व्यवहार और व्यक्तित्व को महत्वपूर्ण रूप से प्रभावित कर सकता है, जिसमें नशे के सेवन के प्रति दृष्टिकोण भी शामिल है। ‘चार बोटल वोदका, काम मेरा रोज़ू का’ जैसे गाने, जो शराब के उपयोग को महिमांडित या सामान्यीकृत करते हैं,नशे के उपयोग के सामाजिक मानदंडों को आकार देने में योगदान दे सकते हैं।



कानून और न्याय

भारत में बीमा पॉलिसी-2

विनय झैलावत

(पूर्व असिस्टेंट सॉलिसिटर जनरल एवं वरिष्ठ अधिवक्ता)



अ | दालतें पॉलिसीधारकों के हितों की रक्षा करने और यह सुनिश्चित करने में भूमिका निभाती हैं कि बीमा कंपनियों द्वारा उनके साथ गलत व्यवहार न किया जाए। वे बीमा उत्पादों की गलत बिक्री, अनैतिक प्रथाओं और पॉलिसीधारकों के अधिकारों से संबंधित मुद्दों का समाधान कर सकते हैं। ऐसे मामलों में जहां आईआरडीएआई द्वारा जारी नियामक निर्णयों या आदेश को चुनौती दी जाती है, न्यायपालिका ऐसे निर्णयों की वैधता और उपयुक्तता की समीक्षा करती है और निर्णय लेती है। बीमा मामलों में न्यायिक निर्णय कानूनी मिसालें कायम कर सकते हैं। यह भविष्य के बीमा संबंधी विवादों का मार्गदर्शन करते हैं और बीमा उद्योग के पालन के लिए सिद्धांत स्थापित करते हैं।

बीमा कानून में न्यायपालिका की भूमिका पॉलिसीधारकों के अधिकारों को बनाए रखने, बीमा क्षेत्र में निष्पक्ष और पारदर्शी प्रथाओं को सुनिश्चित करने और भारत में बीमा उद्योग की समग्र अखंडता को बनाए रखने में महत्वपूर्ण है। बीमा मामलों में कानूनी निर्णय और निर्णय कानूनी परिदृश्य को आकार देने में मदद करते हैं और बीमा कानूनों और विनियमों की व्याख्या और अनुप्रयोग में स्पष्टता और स्थिरता प्रदान करते हैं। बीमा उद्योग किसी देश की आर्थिक वृद्धि और स्थिरता में महत्वपूर्ण भूमिका निभाता है। भारत में, बीमा क्षेत्र में पिछले कुछ वर्षों में उल्लेखनीय वृद्धि देखी गई है, जो बढ़ती जागरूकता, बढ़ती खर्च योग्य आय और अनुकूल सरकारी नीतियों जैसे कारकों से प्रेरित है। हालांकि, भारत में बीमा कंपनियों को भी चुनौतियों का सामना करना पड़ता है, जिसमें निरंतर सफलता और विकास सुनिश्चित करने के लिए सावधानीपूर्वक नेविगेशन की आवश्यकता होती है।

विश्व आत्महत्या रोकथाम दिवस विशेष

रिम्ता कुमारी

तेखिक सत्यमेव मानसिक विकास केंद्र की डायरेक्टर एवं पुनर्वास मनोवैज्ञानिक हैं।



रा | त के अंधेरे में वह ढूँढ़ रहा था कोई सुन ले उसकी उलझनों को. भले ही ना सुलझायें, मगर साथ होने का एहसास ही मिल जाये. लेकिन जो मिला वह बस बोल रहा था, सुन नहीं रहा था. शायद कोई सुनता, तो जी उठता वह...’’ हर साल इंटरनेशनल एसोसिएशन फॉर सुसाइड प्रिवेंशन और वर्ल्ड हेल्थ ऑर्गेनाइजेशन द्वारा 10 सितंबर को विश्व आत्महत्या रोकथाम दिवस मनाया जाता है. लेकिन अफसोस है कि आत्महत्या के आंकड़े में अभी भी कमी नहीं आ पा रही है. आंकड़े बढ़ने के कारणों की बात करें तो सबसे महत्वपूर्ण है बीते कुछ सालों में लोगों के बीच आपसी आत्मीयता की कमी और आत्महत्या या मानसिक समस्या पर खुलकर बातचीत ना करना है. इसलिए इस साल इसका थीम ‘चेंजिंग द नॉरेटिव ऑन सुसाइड-स्टार्ट द कन्वर्सेशन’ रखा गया है.

सोशल मीडिया ने लोगों को जोड़ तो दिया लेकिन ज्यादातर सिर्फ संख्या के रूप में हैं. लोगों के बीच बातचीत तो होती है, मगर अधिकांश लोग अपने मानसिक स्वास्थ्य के बारे में स्टीग्मा के कारण किसी से खुलकर बात नहीं करते. अगर कोई बात करता है तो उसे कितना धैर्य से समझा जा रहा है, या फिर सुना जा रहा है यह एक महत्वपूर्ण विषय है. आज तकनीक ने कई काम आसान कर दिया है, लेकिन इसके दुरुपयोग भी बढ़ गए हैं. रील्स और शॉर्ट्स देखने के त्त ने लोगों ने ऐसा बना दिया है कि लोगों के पास कहेने लिए बहुत सूचनाएं हैं, मगर सुनने का धैर्य कम होते जा रहा है. इतने सारे अनावश्यक इनफार्मेशन और बाजारीकरण, दिखावा का दबाव, द्रव, प्लक झपकते सच कुछ हसिल करने की होड़, परीक्षाओं के अंक और इनकम की अधिकता को सफलता से

विवार

अनिल त्रिवेदी

लेखक वरिष्ठ अभिभाषक हैं।



म | नुष्य की अवधारणाएं गजब की है। अवधारणाओं का जन्म कल्पना करने की मानवीय क्षमता से हुआ है। मानवीय क्षमता के दो आयाम है पहला शारीरिक और दूसरा मानसिक या वैचारिक। शारीरिक क्षमता की एक सीमा है जो मनुष्य मनुष्य में बदलती रहती है।पर मानसिक या वैचारिक क्षमता की कोई अंतिम सीमा रेखा नहीं है। मनुष्य की वैचारिकी की कथा हर तरह से अनन्त रूप स्वरूप में प्रत्येक मनुष्य मन में समायी हुई है। शारीरिक क्षमता और वैचारिक क्षमता एक तरह से साकार निराकार की तरह ही है। हमारे शरीर से हम अकेले शारीरिक क्षमता के आधार पर कोई कार्य सम्पन्न नहीं कर सकते। मानसिक तरंगों की उत्पत्ति से ही शारीरिक गतिविधियां जन्म लेती है। हमारे मन में हर बिंदु हमेशा दो रुप स्वरूप में ही जन्म लेता है। इसलिए ही जीवन हमेशा गतिशीलता का पर्याय बना रहता है। जीवन की अभिव्यक्ति जीव से हुई है या इसे हम इस तरह भी कह सकते हैं जीव, जीवन की साकार अभिव्यक्ति है। जीवन और जीव क्षणिक भी है और अनन्त श्रृंखला के वाहक भी है। अनन्त में समायी ऊर्जा से जीवन की उत्पत्ति हुई या ऊर्जा का साकार स्वरूप जीव है और जीव की गतिशीलता में जीवन समाया हुआ है। सजीव और निजीव यो तो ऊपर ऊपर से चेतना और जड़ता के

बीमा उद्योग सख्त नियमों से संचालित

बीमा कंपनियों को जटिल और विकसित नियामक आवश्यकताओं के अनुपालन की चुनौती का सामना करना पड़ता है। बार-बार नियामक परिवर्तनों को अपनाना, अनुपालन बनाए रखना और पारदर्शिता सुनिश्चित करना बीमा कंपनियों के लिए चुनौतीपूर्ण है।



भारत में बीमा कंपनियों के सामने आने वाली प्रमुख चुनौतियों में से एक कम बीमा प्रवेश है। महत्वपूर्ण जनसंख्या और बढ़ते मध्यम वर्ग के बावजूद, भारतीय आबादी का एक बड़ा हिस्सा बीमाकृत है। इस कम बीमा जागरूकता और पैठ को विश्वास की कमी, सांस्कृतिक मान्यताओं और सीमित वित्तीय साक्षरता जैसे कारकों के लिए जिम्मेदार ठहराया जा सकता है। इस चुनौती से निपटने के लिए, बीमा कंपनियां बीमा को जनता के लिए अधिक सुलभ और समझने योग्य बनाने के लिए जागरूकता अभियानों, शिक्षा पहलों और सरलीकृत उत्पाद पेशकशों पर ध्यान केंद्रित कर रही हैं।

भारत में बीमा उद्योग सख्त नियामक निरीक्षण के

तहत संचालित होता है, जो भारतीय बीमा नियामक और विकास प्राधिकरण (आईआरडीएआई) द्वारा शासित होता है। जबकि, पॉलिसीधारकों के हितों की रक्षा के लिए नियम आवश्यक हैं, बीमा कंपनियों को जटिल और विकसित नियामक आवश्यकताओं के अनुपालन की चुनौती का सामना करना पड़ता है। बार-बार नियामक परिवर्तनों को अपनाना, अनुपालन बनाए रखना और पारदर्शिता सुनिश्चित करना बीमा कंपनियों के लिए चुनौतीपूर्ण है। इस चुनौती से निपटने के लिए, कंपनियां मजबूत अनुपालन ढांचे में निवेश करती हैं, विशेष कानूनी और नियामक टीमों को नियुक्त करती हैं और नियामक अधिकारियों के साथ संचार की खुली लाइनें

नॉक नॉक... कोई है? कोई सुनता तो जी उठते हम...

आंकने की होड़ ने इंसान को मशीन बना दिया है. उम्मीद की होती है तलाश- जब भी किसी ने आत्महत्या का कदम उठा लिया तो कई लोग यह कहते हैं कि यह गलत था, उसे किसी से बात करनी चाहिए थी, समाधान ढूँढना चाहिए था. बिल्कुल, आत्महत्या का विचार सही नहीं है. यह किसी समस्या का समाधान तो कतई नहीं है. वे ढूँढ़ रहे होते हैं किसी को जो उन्हें सुन सके, लेकिन क्या कोई सुनने वाला था उन्हें? जिंदगी का मोल आत्महत्या करने वाला भी जानता है. वह वह यह कदम उठाने से पहले कई बार सोचता है, प्लान बनाता है, संसाधन की ढूँढ़ता उसके बाद अत्महत्या करता है. अत्महत्या करने तक वह ढूँढ़ता रहता है कि कोई एक उम्मीद की किरण उसे मिल जाए. कोई सुन ले, समझ ले, उम्मीद और विश्वास दे दे. ताकि वह जिस नकारात्मक दौर से गुजर रहा है वह उस दौर से निकल सके. वह भरोसे के साथ नई शुरुआत की ओर बढ़ जाए.

जब भी कोई आत्महत्या की बात करे तो सब कुछ छोड़ कर तुरंत उसके साथ हो लेना एक बेहतर प्रयास हो सकता है, उन्हें बस थोड़ा साथ ही तो नहीं मिल पाता है. जब भी कोई व्यक्ति आत्महत्या का प्लान करता है तो वह जिस-जिस से उम्मीद रखता है या स्नेह रखता है कुछ अजीब व्यवहार के साथ एक बार जरूर बात करता है. उनकी बातों में अत्यधिक निराशा हो सकती है, ना-उम्मीदी हो सकती है, सब कुछ पहले से बेहतर ना होने का विश्वास हो सकता है. कई बार वे निराश होकर बात करते हैं, जैसे उनके पास जो भी है वह किसी और के नाम कर देने की, या इस दुनियां से कोई लगाव ना होने की. इन सभी बातों पर हमें अपने आस-पास के लोगों के लिए ध्यान देने की जरूरत है. यह सब सबके सामने हो रहा होता है.

जब वे किसी से अपने नकारात्मक विचार को बताते हैं और उन्हें जब कोई मजाक में टाल दे, आत्महत्या के विचार पर बात ना करके बात घूमा दे तो वे शर्मिंदगी और



अकेलापन महसूस करके अपने विचार साझा ही नहीं करते हैं. कई बार यह मिथ्य सुनने को मिलता है कि आत्महत्या की कोशिश करने वाले सिर्फ लोगों का ध्यान अपनी ओर खींचने के लिए यानी अटेंशन सीकिंग बिहेवियर के कारण ऐसी नकारात्मक बातें करते हैं, कई लोग मानते हैं तनाव से गुजरने वाले से इस पर बात करने से वह आत्महत्या कर लेता है या यह विचार उसके मन में आ जाता है. हालांकि यह सच नहीं है जब कोई इस तरह की बातें या अत्यधिक तनाव के बारे में बोले या उसके व्यवहार में कुछ अजीब बदलाव महसूस हो तो उसे

सुनने की जरूरत है, ना कि सुनाने की...

सोशल मीडिया या अन्य अनावश्यक कार्य में लोग ऐसे मशगूल हैं कि खाने के टेबल पर, बिस्तर पर, यहां तक कि किसी से मिलने पर भी बार-बार मोबाइल चेक करने में लग जाते हैं. इस तरह का व्यवहार कब आपको अपनों से दूर कर देता है पता ही नहीं चलता है. थोड़ा समय निकाल अपने परिवार, दोस्त, आस-पड़ोस, प्रियजनों के साथ समय बितायें तो पता चलेगा कि हर आत्महत्या करने वाला या विचार रखने वाला व्यक्ति आपके दिल के दरवाजे को ठकठकाता है. उसे उम्मीद

होती है कि कोई सुनेगा. आत्महत्या को रोकने का समाधान है- टेक्नोलॉजी का अनावश्यक उपयोग और इससे होने वाले समय के अभाव के कारण लोगों में अकेलापन भरते जा रहा है. सोशल मीडिया पर बने रिश्ते कई बार वहां उलब्ध नहीं हो पाते, जहां किसी को सुनने और समझने के लिए आवश्यक होती है. हर किसी के पास बहुत कुछ कहने के लिए है, मगर बिना जजमेंट के सुनने वाले बहुत कम ही लोग हैं. जब किसी से बात करते समय बार-बार समय के अभाव को दिखाया जाए या उसके तरफ गौर करके उसे नहीं सुना जाए तो डिप्रेस्ड व्यक्ति जुड़ाव नहीं महसूस कर पाता और आत्मग्लानि (गिफ्ट) भी महसूस करने लगता है. जिससे वह सबकुछ छुपा जाता है. अगर तनाव से गुजरने वाले लोगों को थोड़ा विश्वास, धैर्यता, बिना पूर्वाग्रह, बिना राय थोपे सुना जाए तो वह अपने जीवन के प्रति नकारात्मक विचार को भी विश्वास के साथ साझा कर देता है. इससे उससे निकालने का प्रयास किया जा सकता है. आत्महत्या किसी समस्या के लिए समाधान नहीं है, मगर आत्महत्या को रोकने का समाधान है. बस अपनेपन का विश्वास, भरोसा, थोड़ा वक्त, थोड़ी सपोर्ट, उनके होने का महत्व बताना, उनके हॉबीज की ओर जोड़ना, उनके परिस्थितियों को उनके नजरिये से समझने की कोशिश करना, उन पर हुए हिंसा के खिलाफ साथ खड़े होना, उन्हें बात-बात में उस नकारात्मक परिस्थिति के लिए दोषी करार ना करना, मेडिकेशन एवं थेरेपी से तत्काल जोड़ना और सबसे जरूरी है फोकस के साथ उन्हें सुनना... मानसिक स्वास्थ्य को बेहतर बनाने के लिए और लोगों को इस विचार से निकालने के लिए मानसिक स्वास्थ्य के मुद्दे पर खुलकर बातचीत करने एवं सुनने की जरूरत है. इसलिए एक प्रयास के रूप में सुनने की क्षमता को विकसित कीजिए ताकि किसी को यह टीस ना रह जाए कि 'कोई सुनता तो जी उठते हम...'

क्षण और अनन्त काल्पनिक गणना के दो बिन्दु

मानसिक तरंगों की उत्पत्ति से ही शारीरिक गतिविधियां जन्म लेती है। हमारे मन में हर बिंदु हमेशा दो रुप स्वरूप में ही जन्म लेता है। इसलिए ही जीवन हमेशा गतिशीलता का पर्याय बना रहता है। जीवन की अभिव्यक्ति जीव से हुई है या इसे हम इस तरह भी कह सकते हैं जीव, जीवन की साकार अभिव्यक्ति है। जीवन और जीव क्षणिक भी है और अनन्त श्रृंखला के वाहक भी है। अनन्त में समायी ऊर्जा से जीवन की उत्पत्ति हुई या ऊर्जा का साकार स्वरूप जीव है और जीव की गतिशीलता में जीवन समाया हुआ है। सजीव और निर्जीव यो तो ऊपर ऊपर से चेतना और जड़ता के बाह्य या सूक्ष्म स्वरूप है, फिर भी जड़ का सूक्ष्मतम भाग भी ऊर्जा का सूक्ष्मतम स्वरूप हैं यों तो एकसमूचा जगत चेतना या ऊर्जा का अनन्त प्रवाह है।

बाह्य या सूक्ष्म स्वरूप है, फिर भी जड़ का सूक्ष्मतम भाग भी ऊर्जा का सूक्ष्मतम स्वरूप हैं यों तो एक समूचा जगत चेतना या ऊर्जा का अनन्त प्रवाह है। जो स्थिति बूंद और समुद्र की है वहीं स्थिति क्षण और अनन्त की है। बूंद में समुद्र का अंश समाया है और समुद्र में बूंद विलीन है। न बूंद में समुद्र दिखाई देता है और न ही समुद्र में बूंद अपना अस्तित्व या साकार स्वरूप दिखा पाती है। यही हाल समुद्र और लहरों का भी है। समुद्र से लहरें है या लहरों से समुद्र का स्वरूप अभिव्यक्त होता है! बूंद और समुद्र या लहरें और समुद्र एक दूसरे में इस तरह घुले मिले हैं कि प्रत्यक्ष तौर पर दोनों का मिला-जुला रूप ही अभिव्यक्त होता है पृथक्-पृथक् नहीं। यही स्थिति क्षण और अनन्त की भी है, सिद्धांतः दोनों अलग अलग दिखाई पड़ते या अनुभूत होते हैं पर मूल रूप से अलग न हो एक कल्पना के दो छोर ही है। कल्पना हमेशा निराकार

ही होती है पर मनुष्य अपनी कल्पनाओं को साकार स्वरूप देना जीवन का लक्ष्य समझता है। जीव और जीवन भी इसी तरह एक दूसरे में समाये हुए हैं। जीव बूंद हैं तो जीवन लोकसागर जिसमें वनस्पति जगत भी शामिल हैं। इस जगत में एक जैसे दो जीव नहीं है और न ही दो वनस्पति एक समान, जीव और वनस्पतियां अंतहीन विभिन्नताओं का अखंड सिलसिला है। एक ही वृक्ष की एक जैसी दो शाखाएं या पत्तियां भी नहीं होती है फिर भी इतनी विभिन्नताओं में जीवन की एक रूपता है जन्म और मृत्यु की अनन्त श्रृंखला। जन्म जीव का साकार स्वरूप है तो मृत्यु साकार स्वरूप का निराकार में समाहित हो पुनः अनन्त में विलीन हो जाना है। जगत में मौजूद जीवन और जीव में अनन्त विभिन्नताओं के अस्तित्व में होने पर भी जीवन और जीव में एक निरन्तर एकरूपता दिखाई देती है। जीवन ऊर्जा की एक अनोखी श्रृंखला की तरह है। जिस में कहीं

न कहीं,कोई न कोई जीव तो हर क्षण जन्मता और मृत्यु को प्राप्त हो निराकार में विलीन हो जाता है पर जीव और जीवन की अंतहीन साकार श्रृंखला अनवरत जारी रहती है। जीव के अंदर भी अनगिनत कोशिकाओं के जन्म और मृत्यु का अनवरत सिलसिला जारी रहता है। जीव का अंदरूनी जगत और बाह्य जगत जीव के साकार स्वरूप में होते हुए भी निराकार है। निराकार जगत की गतिशीलता का कोई ओर-छोर नहीं होता। फिर भी जगत में निरन्तर चलने वाली गतिविधियां अदृश्य होने के बाद भी समूचे जगत के अनन्त जीवों के जीवन चक्र को कायम रखने का काम बिना रुके या थके करती ही रहती है। जीवन सरल है पर आज इस दुनिया के सारे मनुष्य अपनी कल्पनाओं के साकार स्वरूप में दिन-प्रतिदिन तरह तरह के संशोधन, संवर्धन करने में लगे हुए है। इस कारण इस दुनिया में आजकल जहां वनस्पति जगत सघनता से प्रचुरता के साथ कायम है वहां वहां जीव

और जीवन का प्राकृतिक स्वरूप मौजूद है। पर जहां जहां दुनियाभर में मनुष्य की बहुलता है वहां वहां मनुष्यकृत जटिल जीवन साकार स्वरूप में अभिव्यक्त होने लगा है। मनुष्य की अधिकांश कल्पनाएं क्षणभंगुर होने के साथ जटिल ही होती है और इसी से जीवन का प्राकृतिक क्रम टूटता आभासित होता है। पर मनुष्य की बसाहट की सघनता क्षीण होने पर जीवन का प्राकृतिक स्वरूप पुनः साकार स्वरूप में परिवर्तित होने लगता है। मनुष्य और शेष जीव जिसमें वनस्पति जगत भी शामिल हैं में मूलभूत अंतर यह दिखाई देता है कि मनुष्येतर जीव जंतु और वनस्पतियों का जीवन प्रारंभ से प्राकृतिक अवस्था में ही चलता रहा है और रहेगा। पर मनुष्य की कल्पना शक्ति सहजता से सहजीवन से अलग मनुष्यकृत आभासी दुनिया में जीवन जीने की भंयकर भ्रूख को शांत करने के लिए जटिलतम आभासी जीवन के मकड़जाल में उलझता ही जा रहा है।



संक्षिप्त समाचार

राष्ट्रीय कृमि मुक्ति दिवस दस को

विदिशा (निप्र)। प्रतिवर्ष की भांति इस वर्ष भी बच्चों को कृमि संक्रमण से बचाव के लिए राष्ट्रीय कृमि मुक्ति दिवस 10 सितम्बर को जिले के सभी स्कूलों, आंगनवाड़ी केन्द्रों में एक वर्ष से 19 वर्ष आयु तक के सभी बालक-बालिकाओं को आयु अनुसार एल्बेण्डजोल की कृमिनाशक गोली का सेवन कराया जाएगा। मुख्य चिकित्सा एवं स्वास्थ्य अधिकारी डॉ योगेश तिवारी ने बताया कि जिला स्तरीय शुभारंभ कार्यक्रम शासकीय उत्कृष्ट उच्चतर माध्यमिक विद्यालय विदिशा में मंगलवार दस सितम्बर की पूर्वाह्न 11 बजे से आयोजित किया गया है। ऐसे बालक बालिका जो दस सितम्बर को कृमिनाशक दवा खाने से वंचित रह जाएंगे उनको 13 सितम्बर को एल्बेण्डजोल गोली का सेवन कराया जाएगा।

निराश्रित गौवंश को गौशाला में लाकर स्वास्थ्य परीक्षण किया गया

हरदा (निप्र)। जिला गोपालन बोर्ड की बैठक में कलेक्टर श्री आदित्य सिंह द्वारा दिए गए निर्देशानुसार मुख्य कार्यपालन अधिकारी जिला पंचायत हरदा के मार्गदर्शन में जिले में निराश्रित गौवंश के व्यवस्थापन की कार्यवाही की जा रही है, इसी क्रम में शुक्रवार रात्रि में नगर पालिका सिराली क्षेत्र अंतर्गत 32 एवं नगर पालिका हरदा क्षेत्र अंतर्गत 40 निराश्रित गौवंश को संबंधित नगर पालिका के हमले द्वारा सिराली गौशाला एकर कांजी हाउस हरदा में शिफ्ट किया गया। उप संचालक पशु चिकित्सा सेवाएं डॉ. एस.के. त्रिपाठी ने बताया कि पशु चिकित्सा विभाग के चिकित्सकों ने शनिवार को इन निराश्रित गौवंश का स्वास्थ्य परीक्षण कर बीमार एवं घायल पशुओं का उपचार किया। इस दौरान ऐसे पशु जिनमें टीका नहीं लगे हुए थे, उनमें टीएंग की कार्यवाही की गई। डॉ. त्रिपाठी ने बताया कि जिले में निराश्रित गौवंश के व्यवस्थापन की कार्यवाही सतत रूप से जारी रहेगी। कलेक्टर श्री सिंह ने जिले के पशुपालकों से उनके पशुओं को घर पर बांधकर रखने और उनकी हर संभव देखभाल करने का आह्वान किया है, ताकि पशु सड़क पर न आए और सड़क पर पशुओं के कारण होने वाली सड़क दुर्घटनाओं को रोका जा सके।

2 अलग-अलग मामलों में फरार आरोपियों की गिरफ्तारी के लिये इनाम घोषित

हरदा (निप्र)। पुलिस अधीक्षक श्री अभिनव चौकसे ने 2 अलग-अलग मामलों में फरार आरोपियों की गिरफ्तारी के लिये 3-3 हजार रुपये की इनामी उद्घोषणा की है। उन्होंने थाना सिराली के अपराध क्रमांक 168/2024 में आरोपी वसीम खान पिता उस्मान निवासी सिराली की तलाश एवं पतारसी के लिये 3 हजार रुपये का इनाम घोषित किया है। इसी प्रकार थाना टिमरनी के अपराध क्रमांक 98/2024 में अज्ञात आरोपी की गिरफ्तारी व नाबालिक बालिका की पतारसी के लिये भी पुलिस अधीक्षक श्री चौकसे ने 3 हजार रुपये के इनाम की घोषणा की है। जारी उद्घोषणा में कहा गया है कि जो व्यक्ति इन आरोपियों की गिरफ्तारी के लिये जरूरी सूचना देगा या गिरफ्तारी में मदद करेगा, उसे इनाम की यह राशि दी जाएगी। पुरस्कार वितरण के संबंध में अंतिम निर्णय पुलिस अधीक्षक जिला हरदा का मान्य होगा।

स्वच्छता जागरूकता के अंतर्गत शिविर और नुकड़ नाटक कार्यक्रम आयोजित

सीहोर (निप्र)। जिला अस्पताल एवं शासकीय स्कूलों में स्वच्छता जागरूकता रैली , व्याख्यानमाला एवं जागरूकता शिविर का आयोजन किया गया। जागरूकता रैली को मुख्य चिकित्सा एवं स्वास्थ्य अधिकारी डॉ.सुधीर कुमार डेहरिया द्वारा हरी झण्डी दिखाकर रवाना किया गया। रैली जिला अस्पताल से रवाना की गई। जिला तम्बाकू निगंत्रण अधिकारी डॉ.नेहा सिंह द्वारा स्वच्छता पर महारानी लक्ष्मी बाई कन्या विद्यालय तथा शासकीय टैगोर स्कूल में पर्यावरण व स्वास्थ्य सुरक्षा एवं स्वच्छता पर विस्तार से व्याख्यान दिया गया। इस अवसर पर छात्रों को स्वच्छता एवं पर्यावरण सुरक्षा की सपथ दिलाई गई। स्कूलों में छात्र-छात्राओं द्वारा पृष्ठे गए सवालों के जवाब दिए गए। छात्राओं द्वारा नुकड़ नाटक प्रस्तुत किया गया जिसमें स्वच्छता एवं पर्यावरण सुरक्षा का संदेश दिया गया। आम लोगों को जागरूक किया गया कि एक पेड़ मां के नाम अभियान में सभागिता बनाने, अपने घरों के आसपास साफ-सफाई रखने तथा घर में जमा किया गया कचरा नगर पालिका द्वारा निर्धारित स्थल अथवा कचरा गाड़ी में रखे जाने का आह्वान किया गया।

कलेक्टर के निर्देश पर अधिकारियों ने स्कूल, आंगनवाड़ी छात्रावासों एवं निर्माण कार्यों का निरीक्षण किया

नर्मदापुरम (निप्र)। कलेक्टर सोनिया मोना के निर्देश पर जिले के विभिन्न विभाग के अधिकारियों ने विभिन्न स्कूलों आंगनवाड़ी केन्द्रों छात्रावासों एवं आश्रम शालाओं एवं निर्माणधीन कार्यों का निरीक्षण किया। निरीक्षण के दौरान पाई गई कमियों का प्रतिवेदन भी प्रस्तुत किया। वेयरहाउसिंग कॉर्पोरेशन के श्री वासुदेव दवदे, ने पिपरिया के ई सेवा केंद्र ग्राम पंचायत खेरा का निरीक्षण किया एवं माध्यमिक शाला खेरा में उन्होंने विद्यार्थियों को रोचक तरीके से गणित के सर्वाल समझाये। उन्होंने ग्राम खेरा में निर्माणधीन नलजल योजना का निरीक्षण किया साथ ही बच्चों को मिलने वाले मध्यान्ह भोजन को चैक किया। मध्यान्ह भोजन रुचिकर पाया गया। जिला आपूर्ति नियंत्रक अधिकारी श्रीमती ज्योति जैन निरंदापुरम के शासकीय कन्या उच्च.मा.वि. जुमेराती का निरीक्षण किया। उन्होंने मध्यान्ह भोजन की गुणवत्ता भी जांची। बच्चों के बीच पहुंचकर बच्चों की शैक्षणिक योग्यता को परखा। स्कूल परिसर में कचरे के ढेर दिखने पर उन्होंने नाराजगी व्यक्त की और कचरा हटकर परिसर को स्वच्छ रखने के निर्देश दिये। उन्होंने वार्ड 27 के आंगनवाड़ी केंद्र का भी निरीक्षण किया। केन्द्र में बच्चों को पर्याप्त पोषण आहार दिया जा रहा है। जिला खनिज अधिकारी देवेश मरकाम ने शा. कन्या.उच्च.मा.वि सोहागपुर का निरीक्षण किया। वे स्कूल की प्रार्थना में शामिल हुए। बच्चों को प्रेरणादायी सीख दी एवं कक्षा में पहुंच कर छात्राओं को पाठ्य पुस्तक संबंधी प्रश्न पूछे। जिला पंचायत के मुख्य कार्यपालन अधिकारी श्री सोजान सिंह रावत ने ग्राम पंचायत सांवलखेडा एवं बेहराखेडी में स्कूलों एवं आंगनवाड़ी केन्द्रों का निरीक्षण किया। उन्होंने पंचायत में संचालित ई केवायसी शिविरों का भी अवलोकन किया। ए.डी.ई.ओ राजेश गुप्ता ने ग्राम गुजरवाडा के आंगनवाड़ी केन्द्र का निरीक्षण किया। डीपीसी डॉ राजेश जैसवाल शासकीय कन्या



उच्च 0मा0वि सूरजगंज का निरीक्षण किया। उन्होंने परिसर में स्वच्छता, छात्राओं की उपस्थिति बढ़ाने, माध्यमिक शाला के शौचालय की मरम्मत तथा एनएसएस हेतु तैयारी करने के निर्देश दिये।

उन्होंने स्टेशनगंज शाला में अनुपयोगी कक्ष को जीर्ण शीर्ण घोषित करने के लिए इंजिनियर के माध्यम से प्रस्ताव तैयार कर लोक निर्माण विभाग को भेजने के निर्देश दिये। छात्राओं के साथ संवाद कर क्लास, कैपस एवं कॉरीडोर स्वच्छ एवं सुंदर बनाने के लिए प्रेरित किया। जनपद पंचायत सोहागपुर के मुख्यकार्यपालन अधिकारी श्री संजय अग्रवाल ने ईकेवायसी कैप शोभापुर का निरीक्षण किया। प्राचार्य कन्या महाविद्यालय डॉ कामिनी जैन ने अनुसूचित जाति कन्या छात्रावास नर्मदापुरम का

निरीक्षण किया। छात्राओं को पढ़ लिखकर जीवन में आगे बढ़ने के लिए प्रेरित किया। जनपद पंचायत सिक्की मालवा की मुख्य कार्यपालन अधिकारी श्रुति चौधरी ने ग्राम धमासा में प्रगतिरत नलजल योजना का निरीक्षण किया। गत दिवस जिला शिक्षा अधिकारी श्री एसपीएस बिसेन ने सोमलवाडा के स्कूल का निरीक्षण कर खेल मैदान में खेल गतिविधि आयोजित करने के निर्देश दिये थे। अब स्कूल में खेल गतिविधियां प्रारंभ करा दी गई है। डीआरसीएस श्री शिवम मिश्रा ने पिपरिया के ग्राम राईखेडी के हाई स्कूल एवं आंगनवाड़ी केन्द्र का निरीक्षण किया। जनपद पंचायत नर्मदापुरम के मुख्य कार्यपालन अधिकारी हेमन्त सूत्रकार ने ग्राम खेड़ला में स्थित नलजल योजना रेट्रो फिटिंग का निरीक्षण कर आवश्यक निर्देश दिये।

कपड़ों की सिलाई के साथ-साथ मुख्यमंत्री लाड़ली बहना योजना मेरी जीवन में मददगार साबित हो रही : श्रीमती निशिका कांसकर

नर्मदापुरम (निप्र)। प्रदेश सरकार द्वारा महिलाओं की सहायता के लिए मुख्यमंत्री लाड़ली बहना योजना चलाई जा रही है। मुख्यमंत्री लाड़ली बहना योजना महिला सशक्तिकरण की दिशा में एक ऐतिहासिक कदम है। इस योजना के तहत महिलाओं को प्रतिमाह 1250 रुपये की राशि सीधे उनके बैंक खाते में हस्तांतरित की जा रही है।

जिसे महिलाएं अपनी आवश्यकतानुसार खर्च कर रही है। नर्मदापुरम के वॉर्ड नंबर 02 होली चौक निवासी श्रीमती निशिका कांसकर भी लाड़ली बहना योजना से लाभान्वित महिलाओं में से एक है। श्रीमती निशिका



बताती हैं कि वे कपड़ों की सिलाई का कार्य घर से ही करती हैं। सिलाई के काम में ज्यादा पैसा नहीं मिलता है, जिससे घर चलाने और स्वयं की आवश्यकताओं की पूर्ति नहीं हो पाती थी। लाड़ली बहना योजना से मुझे बहुत मदद मिली है। श्रीमती निशिका कहती हैं कि अब मैं अपने छोटे-मोटे खर्चों और बच्चों की छोटी छोटी जरूरतों को पूरा कर लेती हूं। उन्होंने बताया कि लाड़ली बहना योजना के तहत मिलने वाली राशि मेरे लिए बहुत ही मददगार साबित हो रही है। लाड़ली बहना योजना के लिए श्रीमती निशिका ने मुख्यमंत्री डॉ मोहन यादव को धन्यवाद दिया है।

मुख्यमंत्री लाड़ली बहना योजना की राशि से अपने सपनों को पूरा करने के लिए कोचिंग की फीस भरने में मदद मिली : श्रीमती भारती सारोठिया

नर्मदापुरम (निप्र)। मध्यप्रदेश सरकार की मुख्यमंत्री लाड़ली बहना योजना जरूरतमंद महिलाओं के लिये वरदान साबित हो रही है। लाभान्वित महिलाओं का कहना है कि प्राप्त राशि को वे विभिन्न कामों में लगायेंगी, जिससे वे आर्थिक रूप से आत्मनिर्भर हो सकें। नर्मदापुरम जिले के वार्ड क्रमांक 14 की निवासी श्रीमती भारती सारोठिया भी उन महिलाओं में शामिल हैं, जो आत्मनिर्भर बनना चाहती हैं। वे बताती हैं कि लाड़ली बहना योजना से मिलने वाली 1250 रुपए की राशि मेरे जीवन में नई आशा की किरण लेकर आई है। राशि के आभाव में वे अपनी पढ़ाई पूरी नहीं कर पा रही थी। लेकिन इस 1250 रुपए की हिम्मत से मैंने पोस्ट ग्रेजुएट डिप्लोमा इन कंप्यूटर एप्लीकेशन (पीजीडीसीए) डिप्लोमा को पूरा कर रही हूं और साथ में प्रतियोगिता परीक्षा की तैयारी भी कर रही हूं, जिससे अब असंभव लगने वाला मेरा नौकरी लगने का सपना पूरा हो सकेगा। मुख्यमंत्री लाड़ली बहना योजना से मैं बहुत खुश हूं इसके लिए मैं प्रदेश के मुख्यमंत्री डॉ मोहन यादव की आभारी हूं।



और राशन कार्ड के जरिए परिवार को हर महीने सस्ते दर पर अनाज मिलता है, जिससे उनका जीवन पहले से बहुत बेहतर हो गया है। इन सरकारी योजनाओं ने

अनिल और उनके परिवार को गरीबी के चक्र से बाहर निकालने में मदद की है, और अब वे एक सुस्थित और सम्मानपूर्ण जीवन व्यतीत कर रहे हैं।



मुख्यमंत्री तीर्थ दर्शन योजना के तहत हितग्राहियों का चयन हुआ

वाराणसी (काशी) अयोध्या तीर्थ दर्शन हेतु 14 को रवाना होंगे

विदिशा (निप्र)। मुख्यमंत्री तीर्थ दर्शन योजना के अंतर्गत वाराणसी (काशी) अयोध्या के लिए जिले में कुल प्राप्त 1042 आवेदनों में से लक्ष्य अनुसार 279 हितग्राहियों एवं प्रतीक्षा सूची का चयन शनिवार को कम्प्यूटर रेण्डमाइजेशन प्रणाली के माध्यम से सम्पन्न हुआ है। कलेक्टरेट के एनआईसी व्हीसी कक्ष में सम्पन्न हुई उपरोक्त प्रक्रिया के दौरान उपर कलेक्टर श्री अनिल कुमार डामोर, संयुक्त कलेक्टर श्री विनीत तिवारी समेत अन्य अधिकारी, कर्मचारी एवं आवेदकगण मौजूद रहे। सम्पूर्ण प्रक्रिया एनआईसी के डीआईओ श्री एमएल अहिरवार के द्वारा संपादित की गई है। चयनित हितग्राहियों की सूची जिले के सभी जनपदों एवं निकायों के कार्यालयों में चप्पा कर प्रदर्शित की जाएगी। वहीं चयनित हितग्राहियों को सूचनाएं संबंधित क्षेत्र के तहसील कार्यालय के माध्यम से दी जाएगी। संयुक्त कलेक्टर श्री तिवारी ने बताया कि विदिशा जिले से 279 तीर्थयात्रियों को वाराणसी (काशी) अयोध्या के लिए विदिशा रेल्वे स्टेशन से स्पेशल ट्रेन से 14 सितम्बर को रवाना होंगे और तीर्थदर्शन के उपरांत 19 सितम्बर को वापिस विदिशा आएंगे। तीर्थयात्रियों के साथ छह अनुसूक्त भी रवाना होंगे।

प्रधानमंत्री आवास योजना से राजेन्द्र को भी मिला पक्का घर रायसेन (निप्र)। प्रत्येक व्यक्ति का सपना होता है कि उसका अपना पक्का घर हो, जिसमें वह अपने परिवार के साथ आराम से रहे। पहले गरीबों का यह सपना, सपना ही रह जाता था। लेकिन प्रधानमंत्री आवास योजना शुरू होने के बाद अब गरीबों का भी पक्के मकान का सपना साकार हो रहा है। रायसेन नगर के वार्ड क्रमांक- 13 में निवासरत श्री राजेन्द्र यादव भी उन हितग्राहियों में शामिल हैं जिन्हें प्रधानमंत्री आवास योजना का लाभ मिला है। हितग्राही श्री राजेन्द्र यादव ने बताया कि प्रधानमंत्री आवास योजना हेतु आवेदन करने के बाद उन्हें प्रधानमंत्री आवास स्वीकृत हो गया तथा आवस के लिए तीन किस्तों में कुल ढाई लाख रु की राशि प्राप्त हुई।

महिलाओं एवं बच्चों के स्वास्थ्य सुविधाओं में किसी भी प्रकार की कोताही ना हो : कलेक्टर



विदिशा (निप्र)। कलेक्टर श्री रौशन कुमार सिंह ने शनिवार को महिला एवं बाल विकास विभाग तथा स्वास्थ्य विभाग की संयुक्त बैठक आयोजित कर दोनों विभागों के जिलाधिकारियों सहित विभागीय अन्य अधिकारियों को सचेत करते हुए निर्देशित किया है कि विदिशा जिले में महिलाओं एवं बच्चों की स्वास्थ्य सुविधाओं को ध्यानगत रखते हुए क्रियान्वित की जा रही योजनाओं में किसी भी प्रकार की कोताही ना बरती जाए। समीक्षा बैठक में निर्देशित किया है कि विदिशा जिले में महिलाओं और छात्रवृत्तियों का लाभ मिला। उनके बच्चों की शिक्षा अब जाति प्रमाण पत्र के आधार पर बिना किसी बाधा के हो रही है,

गर्भवती महिलाओं की डिलेवरी किस माह में होना संभावित है कि सूची संधारित कर उनसे महिला एवं बाल विकास विभाग और स्वास्थ्य विभाग के ग्रामीण अमला सतत सम्पर्क में रहे और उनके घर वालों को आवश्यक टेलीफोन नम्बर अनिवार्य रूप से दर्ज कराए ताकि लेबर पेन होने पर अविलम्ब वाहन की सुविधा उपलब्ध हो।

कलेक्टर श्री सिंह ने इस वित्तीय वर्ष में अब तक एक डिलेवरी घर पर होने एवं रास्ते अथवा लेबर पेन के दौरान 13 महिलाओं की मृत्यु हो जाने पर कठोर कार्यवाही करने के निर्देश संबंधित क्षेत्रों के ग्राम स्तरीय अमले के साथ-साथ वरिष्ठ व वीएमओ पर करने के निर्देश दिए हैं। कलेक्टर श्री सिंह ने मुख्य चिकित्सा एवं स्वास्थ्य अधिकारी सहित विभाग के अन्य अधिकारियों से कहा है कि वे

स्वयं स्वास्थ्य सुविधाओं के क्रियान्वयन पर नजर रखें हर रोज की अद्यतन प्रगति का डाटा जिला कार्यालय को हार्ड कॉपी में तथा कलेक्टर को वाट्स-अप के माध्यम से संप्रेषित करना सुनिश्चित करेंगे। उन्होंने हरेक ग्रामीण अमले के पास तत्ताम जानकारी हो के सुनिश्चित कराने के निर्देश दते हुए कहा कि जिले के दूरस्थ क्षेत्रों में बेहतर स्वास्थ्य सुविधाएं स्थानीय रहवासियों को मिले के संबंध में नवाचार कर हम उनके विश्वासों पर खरे उतरें।

कलेक्टर श्री सिंह ने इसी प्रकार के निर्देश महिला एवं बाल विकास विभाग के अधिकारियों को दिए हैं ताकि जिले में कुपोषण सहित अन्य दाग जो जिले में लगे है वे सब मिट सके। उन्होंने पोषण ट्रेक में सभी गर्भवती महिलाओं के नाम दर्ज करने, आधार से संबंधित यदि कोई कमी हो तो उसमें

सुधार कर लिया जाए। इस माह में जिन गर्भवती महिलाओं की डिलेवरी होना है उन सबका संस्थागत प्रसव हो। हाईरिस्क वाली गर्भवती महिलाओं पर विशेष नजर रखी जाए। उन्होंने आगामी बैठक में विभाग की उपलब्धियां स्पष्ट रूप से परिलक्षित हो के निर्देश दिए हैं।

कलेक्टरेट के बेतवा सभागार कक्ष में आयोजित उक्त बैठक में मुख्य चिकित्सा एवं स्वास्थ्य अधिकारी डॉ योगेश तिवारी, सिविल सर्जन सह अधीक्षक श्री डॉ शिरीष शुक्लेशी, महिला एवं बाल विकास विभाग के जिला कार्यक्रम अधिकारी श्री भरत राजपूत के अलावा दोनों विभागों के अन्य अधिकारी मौजूद रहे वहीं खण्ड स्तरीय अधिकारियों से वीडियो कांफ्रेंसिंग के माध्यम से संवाद किया गया है।

बुरहानपुर में एसबीआई एटीएम में लगी आग

2 दमकल की मदद से बुझाई, तीन मशीनें जलीं, शॉर्ट सर्किट की वजह से हादसा

बुरहानपुर (नप्र)। बुरहानपुर में कमल प्लाजा कॉम्प्लेक्स में एसबीआई एटीएम में रविवार-सोमवार की रात करीब 2 बजे अचानक आग लग गई। यहां से गुजर रहे कुछ लोगों ने आग की सूचना पुलिस को दी। पुलिस बल मौके पर पहुंचा और तत्काल नगर निगम



दमकल को बुलाया गया। दो दमकलों की मदद से कुछ देर में आग पर काबू पा लिया गया, लेकिन आग लगने से क्षेत्र में अफरा तफरी मच गई। आग का कारण फिलहाल शॉर्ट सर्किट बताया जा रहा है।

शिकारपुरा थाना प्रभारी कमल सिंह पंवार ने बताया सूचना मिली थी कि एसबीआई बैंक का एटीएम है। यहां पर आग लग गई है। सूचना पर तत्काल फायर फाइटर को बुलाया गया। कुछ देर में आग पर काबू कर लिया गया। एक अधिकारी और एक जवान को यहां तैनात किया गया है। बैंक मैनेजर और इंजीनियर को बताया गया है। जांच के बाद पता चलेगा कि आग का कारण क्या है। फिलहाल देखने पर यह स्थिति नजर आई है कि आग का कारण शॉर्ट सर्किट से लगी है। सूचना के बाद दमकल के साथ पुलिस बल मौके पर पहुंचा और आग पर काबू पाया गया।

रातभर पुलिस बल रहा तैनात

एटीएम में कितना पैसा था। यह आज पता चल पाएगा। एटीएम इंदौर-इच्छपुर हाईवे पर एक कॉम्प्लेक्स में है। गनीमत रही कि आग से दूसरी दुकानें चपेट में नहीं आईं। सुरक्षा की दृष्टि से यहां एक अधिकारी और एक जवान की ड्यूटी लगा दी गई। इस हादसे में 3 एटीएम जले हैं।

एडवोकेट के घर के बाहर ब्लास्ट

परिवार के सभी सदस्य सुरक्षित, सीधी में पुलिस-बम स्कायड टीम जांच करने पहुंची

सीधी (नप्र)। सीधी जिला मुख्यालय से करीब 60 किलोमीटर की दूर ग्राम बरदैला में रात एडवोकेट पी. पी. पांडे के घर के पास जोरदार धमाका हुआ। जिसकी वजह से पूरा परिवार दहशत में आ गया। घर के लोग तुरंत बाहर निकले। सोमवार को पुलिस, बम स्कायड, डॉग स्कायड की टीम मौके पर पहुंची।

घटना रामपुर नैकिन थाना अंतर्गत ग्राम बरदैला की है। जहां रविवार देर रात ब्लास्ट हुआ। इससे पूरे गांव में दहशत का माहौल है। घटना के बाद लोगों ने डायल हट्टे की टीम को सूचना दी। इसके बाद मौके पर देर रात पुलिस पहुंची। सोमवार को सुबह होते ही पुलिस ने बम स्कायड को सूचना दी। सुबह 11 बजे बम स्कायड, डॉग स्कायड की टीम ने घटना स्थल का निरीक्षण किया। लेकिन हमले को कोई भी ठोस सबूत नहीं मिला। फरियादी पी पी पांडे ने बताया कि रविवार रात 11:25 पर हम सभी खाना खा रहे थे। तभी जोरदार धमाका हुआ। धमाके की वजह से मेरी हिम्मत नहीं पड़ रही थी कि मैं बाहर निकल जाऊं। तब मैंने अपने अधिवक्ता साथी गौरी शंकर को फोन लगाया और उन्हें मौके पर बुलाया।

ऋषि पंचमी पर श्रीराम बाबा ने देह त्यागी



रायसेन। परमहंस गुरुवर हनुमान जी श्रीराम बाबाजी ने ऋषि पंचमी के अवसर पर अपराह्न 4 बजकर मिनट पर देह त्याग किया। वे बौद्ध कुटी उदयपुरा में विश्राम में थे। गुरुवर की पार्थिव देह दर्शन के लिए आश्रम में विराजमान है। अंतिम समय में शिष्य राजकुमार पाराशर, वरुण सख्ता सहित अन्य शिष्य मौजूद थे। लोग श्री राम बाबा जी को रायसेन जिले में एक ऐसे फकड़ संत के रूप में घूमते हुए देखते थे जिनके हाथ में कभी गदा होता था तो कभी डंडा। कभी चेहरे पर हंसी का फव्वारा तो कभी आनंद की मटक।। अनौपचारिक भगवा वस्त्रों में युग्मर्तु इन फकड़ साधु को श्री राम बाबा के नाम से लोग जानते थे। उदयपुरा सहित रायसेन एवं अन्य जगहों पर अमरतौर पर श्री राम बाबा को करीब 50 साल से ऐसी ही अवस्था में लोगों ने देखा है।

लाठी-डंडे से पीट-पीटकर पिता की हत्या

बेटी बोली- भाई ने दौड़ा-दौड़ा कर मारा, मन नहीं भरा तो पत्थर से सिर कुचला

रीवा (नप्र)। रीवा के गुट में युवक ने अपने ही पिता को लाठी-डंडों से दौड़ा-दौड़ाकर पीटा। फिर पत्थर से सिर मौजूद लोगों ने बचाया। दो-तीन दिन से नशे में धुत होकर आ रहा था। पापा रामाश्रय साकेत शाम को घर में खटिया पर लेते थे। पापा भी कभी-कभार थोड़ा बहुत पीते थे। घटना के पहले उन्होंने भी थोड़ी शराब पी रखी थी।

नशे की हालत में भाई उनके पापा जाकर बार-बार हंगामा कर रहा था। उन्होंने गुस्से में भाई को दूर जाने के लिए कहा। इतने में भाई ने पापा को 4-5 थप्पड़ मार दिए। मैं बीच-बाचाव के लिए पहुंची। मैंने फटकार लगाते हुए कहा कि ये क्या रोज-रोज का तमाशा लगा रहा है।

पटरी पर फंसा ट्रैक्टर, इमरजेंसी ब्रेक लगाकर रोकी ट्रेन

सोमनाथ एक्सप्रेस के पायलट ने उसी ट्रैक पर आ रही दूसरी ट्रेन को किया अलर्ट

नर्मदापुरम (एजेंसी)। नर्मदापुरम में

एक ट्रैक्टर रेलवे ट्रैक क्रॉस करते समय पटरी पर फंस गया। इससे सोमनाथ एक्सप्रेस और दानापुर एक्सप्रेस ट्रेन रोकनी पड़ गईं। एक ट्रेन के लोको पायलट ने कंट्रोल रूम को सूचना दी। इसके बाद दूसरी ट्रेन के लोको पायलट को अलर्ट करने के लिए ट्रैक पर एक किलोमीटर पहले पटाखे चलाए। इससे दूसरी ट्रेन का लोको पायलट अलर्ट हो गया और उसने इमरजेंसी ब्रेक लगाकर ट्रेन रोक दी। घटना सोमवार सुबह 10 बजे पश्चिम मध्य रेलवे के जबलपुर मंडल में बागरातवा और गुरमखेड़ी के बीच की है। इससे करीब आधे घंटे तक यातायात बाधित रहा। मामले की जांच के लिए कमेटी गठित कर दी गई है।

जबलपुर जा रही थी सोमनाथ एक्सप्रेस- सोमनाथ एक्सप्रेस अप ट्रैक पर इटारसी से जबलपुर जा रही थी। बागरातवा और गुरमखेड़ी के बीच लोको पायलट को बीच में डाउन ट्रैक पर ट्रैक्टर पटरी क्रॉस करते दिखा। यह देखकर उसने स्पीड कम करते हुए ट्रेन रोक दी। गार्ड ने गुरमखेड़ी रेलवे स्टेशन को



सूचना दी। स्टाफ ने उतर कर देखा, तो ड्राइवर ट्रैक्टर छोड़कर भाग गया।

ट्रेक्टर ड्राइवर के खिलाफ होगी कार्रवाई- पिपरिया आरपीएफ के इंस्पेक्टर

गोपाल मीणा ने बताया कि ट्रैक्टर चालक ने रिवर्स में लेकर पीछे करने की भी कोशिश की है, लेकिन वह असफल रहा। संभवतः ट्रैक पार करते समय ट्रैक्टर बंद हो गया था। ट्रैक्टर

ड्राइवर की तलाश की जा रही है। उसके खिलाफ रेलवे एक्ट के तहत कार्रवाई की जाएगी। जांच के बाद करीब आधे घंटे बाद ट्रैक को चालू कर दिया गया।

मार्च में इंदौर और धार के बीच दौड़ेगी ट्रेन, रतलाम मंडल ने तय की डेड लाइन

धार-अमझोरा और अमझोरा-सरदारपुर सेक्शन में बारिश के बाद शुरू होगा काम

भोपाल (नप्र)। इंदौर-दाहोद नई रेल लाइन प्रोजेक्ट को शुरू हुए एक दशक हो चुका है। इस दशक में 205 किमी लंबे रेल लाइन प्रोजेक्ट दो वर्ष पहले तक काम काफी धीमी गति से चल रहा था। मगर, बीते एक वर्ष में पूरे प्रोजेक्ट को अलग-अलग सेक्शन में बांट काम को गति दी गई है।

वर्तमान में इंदौर-टिही और दाहोद-कतवारा के बीच ट्रैक पूरी तरह से तैयार हो चुका है। टिही-धार(नौगांव) के बीच तेजी से रेल लाइन बिछाई जा रही है। वहीं अब धार-अमझोरा, अमझोरा-सरदारपुर और सरदारपुर-झाबुआ के बीच बारिश के बाद काम शुरू हो जाएगा।



मार्च 2025 की रखी समय सीमा

कुल मिलाकर रतलाम मंडल ने मार्च 2025 तक इंदौर-धार के बीच ट्रेन संचालन का लक्ष्य रखा है। इस प्रोजेक्ट का एक बड़ा हिस्सा आदिवासी अंचल को रेल सेवाओं से जोड़ेगा। आवागमन के लिए बेहतर विकल्प मिलेगा। रेल लाइन शुरू होने से इस क्षेत्र का विकास भी तेजी से होगा। साल 2008 में शुरू हुए इस प्रोजेक्ट का काम साल 2013 में शुरू हुआ था। वर्तमान में इंदौर-टिही रेलखंड में मालगाड़ियों का संचालन किया जा रहा है। दाहोद से कतवारा तक काम पूरा हो चुका है। टिही-धार(46 किमी) रेलखंड पर ट्रैक बिछाने काम किया जा रहा है।

आदिवासी अंचल में तेज होगा विकास

प्रोजेक्ट में सोनार, गुनावद, नौगांव, झाबुआ, पिटोल में नई रेलवे स्टेशन भवन, प्लेटफॉर्म आदि का निर्माण शुरू कर दिया है। रेल अफसरों के अनुसार इस प्रोजेक्ट से आदिवासी अंचल में तेजी से विकास होगा। लक्ष्य अनुसार मार्च 2025 तक इंदौर-धार सेक्शन में ट्रेन संचालन करना है।

इसके साथ पूरे प्रोजेक्ट को 2026 तक पूरा करना है। इसलिए टिही-धार के साथ ही अब बारिश के बाद धार-अमझोरा (20 किमी) और अमझोरा-सरदारपुर (20 किमी) सेक्शन का काम शुरू कर दिया जाएगा।

दिसंबर तक सरदारपुर-झाबुआ (60 किमी) सेक्शन में भी काम शुरू हो जाएगा। कतवारा से झाबुआ के बीच भी पटरी बिछाने का काम चल रहा है।

म.प्र.के जिले और संभाग की सीमाओं में होगा बदलाव

जन-सामान्य की सुविधा और बेहतरी की दृष्टि से जिला और संभागों की सीमाओं का पुनर्निर्धारण किया जाएगा : मुख्यमंत्री डॉ. यादव

नए सिरे से होगा प्रदेश का परिसीमन

उज्जैन (नप्र)। मध्य प्रदेश में रहने वाले लोगों के अब जिले बदले जा सकते हैं। दरअसल, मध्य प्रदेश सरकार प्रदेश के उन जिलों का परिसीमन करने जा रही है जहां पर लोग अपने जिला मुख्यालय से कई किलोमीटर दूर रहते हैं। जबकि, अन्य जिला उनके बहुत नजदीक हैं। इस तरह की परिस्थितियों और विसंगतियों को दूर करने के लिए परिसीमन आयोग बनाया गया है। आने वाले दिनों में कुछ संभाग और जिलों की सीमाओं को बदला जाएगा।

मुख्यमंत्री डॉ. मोहन यादव ने कहा है कि जन सामान्य की सुविधा और बेहतरी के उद्देश्य से जिले और संभाग की सीमाओं का पुनर्निर्धारण किया जाएगा। मध्यप्रदेश भौगोलिक दृष्टि से देश का दूसरा सबसे बड़ा राज्य है, राज्य का क्षेत्रफल अधिक है परंतु जिला और संभागों की सीमाओं के कारण लोगों को कुछ परेशानियों का भी सामना करना पड़ता है। कई गांव ऐसे हैं जिनकी जिला मुख्यालय से दूरी बहुत अधिक है, इसी प्रकार कई संभाग बहुत छोटे हैं। मुख्यमंत्री डॉ. यादव ने इस संबंध में उदाहरण देते हुए कहा कि बड़े जिलों जैसे सागर,



उज्जैन, इंदौर और धार में कई समस्याएं हैं। बीना में रिफाइनरी स्थापित होने से यह एक महत्वपूर्ण स्थान के रूप में उभरा है, है। आने वाले समय में बीना क्षेत्र का भी युक्तियुक्तकरण किया जाएगा।

मध्य प्रदेश के मुख्यमंत्री मोहन यादव ने उज्जैन में कहा कि प्रदेश सरकार ने परिसीमन आयोग का गठन किया है। जिसमें रिटायर्ड एसीएस मनोज श्रीवास्तव को इस काम का जिम्मा सौंपा है। जिले और संभाग का नए सिरे से परिसीमन होने से आम लोगों को दूर-दूर जिले में जाने के लिए होने वाली दिक्कों से छुटकारा मिल सकेगा। सीएम मोहन यादव ने कहा कि मध्य प्रदेश भौगोलिक दृष्टि देश का दूसरा सबसे बड़ा प्रदेश है

और यहां जिले की सीमा को लेकर कई विसंगतियां हैं।

कई लोगों को अपने जिले में होने वाले कार्य के लिए दूर जाना पड़ता है। उनके गांव या शहर के पास अन्य जिला है। इसी तरह कई संभाग बड़े छोटे हैं, परिसीमन आयोग की मदद से नजदीक के स्थानों को पास के जिले या संभाग से जोड़ा जाएगा। उज्जैन, इंदौर, धार, सागर जैसे कई जिले हैं जिसमें कठिनाई है।

सीएम ने बीना को लेकर भी कहा कि बीना में रिफाइनरी बन गई है वह बड़ा स्थान बन गया है। इस बारे में विचार किया जाएगा। जिस तरह पुलिस थानों की सीमा बदली गई थी। उसी तरह जिले और संभागों का परिसीमन होगा।

सेवानिवृत्त अपर मुख्य सचिव श्री मनोज श्रीवास्तव को सौंपा

दायित्व- मुख्यमंत्री डॉ. यादव ने कहा कि इस प्रकार की सभी विसंगतियों को दूर करने के उद्देश्य से नया परिसीमन आयोग गठित कर जिलों व संभागों के पुनरीक्षण का दायित्व सेवानिवृत्त अपर मुख्य सचिव श्री मनोज श्रीवास्तव को उपलब्ध कराने की अपील की। उन्होंने कहा कि राज्य सरकार, प्रधानमंत्री श्री नरेंद्र मोदी के नेतृत्व में प्रदेश की बेहतरी और जन-सुविधा की दृष्टि से हर संभव कार्य करने के लिए प्रतिबद्ध है।

मुख्यमंत्री डॉ. यादव ने दमोह जिले में बालिकाओं के निधन पर दुख व्यक्त किया,परिजनों को 4-4 लाख रुपए की आर्थिक सहायता के निर्देश


मुख्यमंत्री डॉ. मोहन यादव ने दमोह जिले के नोहटा थाना क्षेत्र के झूमर गांव के तालाब में डूबने की हृदय विदारक घटना में दो बहनों सहित चार बालिकाओं के निधन पर गहरा दुख व्यक्त किया है। मुख्यमंत्री डॉ. यादव ने बाबा महाकाल से दिवंगत मासूम बच्चियों की पुण्य आत्मा को शांति प्रदान करने और शोकाकुल परिजनों को यह अपार दुःख सहने की शक्ति देने की प्रार्थना की है। मुख्यमंत्री डॉ. यादव ने सोशल मीडिया पर जारी संदेश में कहा है कि दुःख की इस घड़ी में हम सभी शोकाकुल परिवारों के साथ हैं। मुख्यमंत्री डॉ. यादव ने चारों बच्चियों के परिवारजन को 4-4 लाख रुपए की आर्थिक सहायता प्रदान करने के निर्देश दिए हैं।

मैगी-नूडल्स में निकले जिंदा कीड़े, कस्टमर ने वीडियो बनाया

कंज्यूमर फोरम में शिकायत की; कहा-पानी में नूडल्स डालते ही तैरने लगे कीड़े

जबलपुर (एजेंसी)। जबलपुर के कटंगी की एक किराना दुकान से खरीदी गई मैगी नूडल्स में जिंदा कीड़े निकले हैं। मैगी नूडल्स के पैकेट पर पैकेजिंग डेट मई 2024 और इसकी एक्सपायरी डेट जनवरी 2025 दर्ज है। कस्टमर ने इसकी शिकायत नेशनल कंज्यूमर फोरम में की है।

कटंगी के रहने वाले अंकित सेंगर ने बताया कि तीन दिन पहले उन्होंने पड़ोस की दुकान पारस पतंजलि से मैगी नूडल्स खरीदी थी। घर लाकर मैगी पानी में



डाली तो कीड़े तैरने लगे। वे किराना दुकान पहुंचे। दुकानदार ने कहा कि ये कंपनी का प्रोडक्ट है। दुकानदार के सुझाव पर उन्होंने रविवार शाम करीब 6.30 बजे नेशनल कंज्यूमर फोरम के हेल्पलाइन नंबर 18001141000 पर कॉल कर शिकायत की है। शिकायत करने पर उन्हें बताया गया कि मॉलवार को जबलपुर फूड सेफ्टी ऑफिसर घर आकर सैम्पल लेंगे। यह भी कहा गया कि नेस्ले कंपनी की टीम भी कॉन्टैक्ट करेगी। मैगी पैकेट पर पैकेजिंग डेट मई 2024 और इसकी एक्सपायरी डेट जनवरी 2025 दर्ज है।

7 रुपए वाले 10 पैकेट खरीदे थे- अंकित के मुताबिक, उन्होंने 7 रुपए वाले 10 मैगी नूडल्स के पैकेट खरीदे थे। 3 पैकेट बन चुके थे। चौथा पैकेट जब उनकी पत्नी ने बनाने की तैयारी की, तभी बच्चे ने जिद की कि मैं बनाऊंगा। पत्नी पानी गर्म कर रही थी, बेटे ने पैकेट खोलकर नूडल्स पानी में डाल दिए। देखा तो पानी में कीड़े तैरने लगे। नूडल्स को फौरन एक पॉलिथीन में रख लिया।

2015 में मैगी पर लग चुका 6 महीने का बैन- जून 2015 में मैगी पर तय लिमिट से ज्यादा केमिकल होने के आरोप के बाद पूरे देश में 6 महीने के लिए बैन लगा दिया गया था। तब कंपनी को 38,000 टन मैगी नूडल्स को वापस मंगाया और नष्ट करना पड़ा था। इसके बाद नवंबर 2015 में प्रतिबंध में ढील दी गई थी।